



IL-KUMMISSJONI
EWROPEA

Brussell, 4.4.2019
COM(2019) 149 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

**L-Analiżi tal-Implimentazzjoni Ambjentali 2019:
Ewropa li tipproteġi liċ-ċittadini tagħha u ttejjeb l-kwalità ta' hajjithom**

{SWD(2019) 111 final} - {SWD(2019) 112 final} - {SWD(2019) 113 final} -
{SWD(2019) 114 final} - {SWD(2019) 115 final} - {SWD(2019) 116 final} -
{SWD(2019) 117 final} - {SWD(2019) 118 final} - {SWD(2019) 119 final} -
{SWD(2019) 120 final} - {SWD(2019) 121 final} - {SWD(2019) 122 final} -
{SWD(2019) 123 final} - {SWD(2019) 124 final} - {SWD(2019) 125 final} -
{SWD(2019) 126 final} - {SWD(2019) 127 final} - {SWD(2019) 128 final} -
{SWD(2019) 129 final} - {SWD(2019) 130 final} - {SWD(2019) 131 final} -
{SWD(2019) 132 final} - {SWD(2019) 133 final} - {SWD(2019) 134 final} -
{SWD(2019) 135 final} - {SWD(2019) 136 final} - {SWD(2019) 137 final} -
{SWD(2019) 138 final} - {SWD(2019) 139 final}

1. Id-diskrepanzi fl-implimentazzjoni ambjentali jiswew lill-Ewropej madwar EUR 55 biljun fis-sena

L-implimentazzjoni tal-politika u l-liġi ambjentali tal-UE hija essenzjali għal ambjent b'saħħtu. Li tingheleb id-diskrepanza bejn dak li jiġi deċiż u dak li fil-fatt jiġi implimentat huwa kritiku sabiex jiġu żgurati riżultati ambjentali tajbin għaċ-ċittadini, kif ukoll sabiex jiġu preservati kundizzjonijiet ekwi għall-operaturi ekonomiċi u biex jinholqu opportunitajiet għall-innovazzjonijiet soċjali u teknoloġiċi u għall-iżvilupp ekonomiku. Studju ġdid jistma li l-kostijiet totali tad-diskrepanzi attwali fl-implimentazzjoni ambjentali, għas-soċjetà, huma madwar EUR 55 biljun kull sena¹.

L-Analiżi tal-Implimentazzjoni Ambjentali għandha l-għan li ttejjeb l-implimentazzjoni fil-qasam tal-politika u l-leġiżlazzjoni ambjentali tal-UE billi tidentifika l-kawżi tad-diskrepanzi fl-implimentazzjoni u tindirizza l-ostakoli sistemici għall-integrazzjoni ambjentali f'setturi ta' politika differenti. Hija timmappa l-isfidi ewlenin għal kull Stat Membru, kif ukoll il-prattiki tajba u l-punti ta' eċċellenza eżistenti.

L-ewwel pakkett tal-Analiżi tal-Implimentazzjoni Ambjentali gie adottat fi Frar 2017². Mill-adozzjoni tiegħu, bosta Stati Membri organizzaw djalogi nazzjonali ta' Analiżi tal-Implimentazzjoni Ambjentali dwar it-temi ta' prijarità identifikati fir-rapporti tagħhom. F'haġna każijiet, kienu involuti l-awtoritajiet reġjonali u lokali u l-partijiet interessati ewlenin. Barra minn hekk, kienu organizzati diversi djalogi speċifiċi għas-settur. Ftit wara li gie adottat l-ewwel pakkett, tnediet għodda TAIEX-EIR Peer to Peer biex tiffaċilita t-tagħlim bejn il-pari bejn l-Istati Membri, ir-reġjuni u l-muniċipalitajiet dwar kif itejbu l-prattiki ta' implimentazzjoni tagħhom³.

Dan il-pakkett jinkludi l-Komunikazzjoni preżenti, anness li jelenka l-azzjonijiet ta' politika ewlenin, dokument ta' sfond tal-politika u 28 rapport tal-pajjiż li jiddeskrivu s-sitwazzjoni attwali fl-implimentazzjoni tal-oqsma u l-oġettivi ewlenin tal-gabra tar-regoli ambjentali tal-UE, kif ukoll l-isfidi u l-opportunitajiet ewlenin għal kull Stat Membru.

Il-proċeduri ta' ksur jibqgħu għodda importanti biex tkun żgurata l-implimentazzjoni xierqa tal-obbligi legali⁴ u, għalhekk, l-Analiżi tal-Implimentazzjoni Ambjentali hija mingħajr preġudizzju għall-azzjonijiet ta' infurzar mill-Kummissjoni skont it-Trattati, taħt il-kontroll tal-Qorti tal-Ġustizzja tal-Unjoni Ewropea⁵. L-Analiżi tal-Implimentazzjoni Ambjentali tagħmilha possibbli li tittejjeb il-konformità mal-liġijiet ambjentali tal-UE billi tindirizza l-kawżi prinċipali tal-implimentazzjoni fqira u tippromwovi applikazzjoni aktar effettiva, bil-kundizzjoni li l-Istati Membri jwettqu malajr u b'mod deċiż tal-anqas l-azzjonijiet ta' prijarità.

Il-pakkett juri l-istat tal-implimentazzjoni ambjentali f'Jannar 2019 u għandu l-għan li jippromwovi l-kooperazzjoni bejn l-awtoritajiet pubbliċi u l-partijiet interessati sabiex jinstabu soluzzjonijiet imfasslin apposta biex id-diskrepanzi fl-implimentazzjoni jiġu indirizzati b'mod aktar effettiv. Ir-rapporti tal-pajjiżi tal-2019 ikopru wkoll diversi temi ġodda meta mqabbel mal-2017, b'mod partikolari bi tweġiba għall-feedback miksub mill-Istati Membri, il-Parlament Ewropew, il-Kumitat Ekonomiku u Soċjali, il-Kumitat tar-Reġjuni u partijiet interessati differenti fl-ewwel ċiklu: it-tibdil fil-klima, l-ispeċijiet aljeni invażivi, l-emissjonijiet industrijali u s-sustanzi kimiċi, kif ukoll informazzjoni ġdida. Madankollu, l-istruttura tibqa' simili għar-rapporti tal-Analiżi tal-Implimentazzjoni Ambjentali tal-2017.

¹ COWI u Eunomia, "Update of the costs of not implementing EU environmental law" (Aġġornament tal-kostijiet tan-nuqqas ta' implimentazzjoni tal-liġi ambjentali tal-UE), 2019.

² COM(2017) 63.

³ TAIEX-EIR Peer to Peer

⁴ COM(2016) 316.

⁵ Is-sejbiet fir-rigward ta' Stati Membri speċifiċi f'din il-Komunikazzjoni u l-Anness li jakkumpanjaha huma bbażati fuq l-informazzjoni disponibbli għall-Kummissjoni qabel id-data tal-adozzjoni tagħha u huma mingħajr preġudizzju għal kwalunkwe azzjoni legali li l-Kummissjoni tista' tiehu wara din id-data.

2. L-istat ta' implimentazzjoni: il-prijoritajiet ewlenin



2.1. L-UE nagħmluha ekonomija ċirkolari, effiċjenti fir-riżorsi, ekoloġika u kompetittiva b'emissjonijiet baxxi tal-karbonju

It-tranzizzjoni minn ekonomija lineari għal ekonomija ċirkolari hija opportunità biex nitransformaw l-ekonomija tagħna u nagħmluha aktar sostenibbli, billi naqilbu għal mudell fejn il-materjali u r-riżorsi jinżammu u jintużaw għall-itwal żmien possibbli. Il-prevenzjoni u l-immaniġġjar tajbin tal-iskart huma komponent essenzjali tal-ekonomija ċirkolari billi jgħinu kemm biex jiġi evitat li l-iskart ikollu impatt negattiv fuq l-ambjent u s-saħħa, kif ukoll jidderiġu għal użi effiċjenti.

Mill-2017, il-Kummissjoni kompliet timplimenta l-pjan ta' azzjoni tagħha għal Ekonomija Ċirkolari⁶, li kien jinkludi l-pubblikazzjoni tal-Istrateġija tal-UE għall-Plastiks f'Ekonomija Ċirkolari fi hdan il-pakkett tal-Ekonomija Ċirkolari tal-2018⁷ u l-adozzjoni tal-emendi għal-legiżlazzjoni dwar l-iskart mill-koleġizlaturi⁸. Il-Kummissjoni adottat ukoll Qafas ta' Monitoraġġ għall-ekonomija ċirkolari⁹, għodda ġdida li tippermetti lil

dawk li jfasslu l-politika jidentifikaw prattiki tajba u jipprijoritizzaw l-oqsma fejn tkun meħtieġa aktar azzjoni. F'Ottubru 2018 inharġet komunikazzjoni ġdida dwar bijoekonomija sostenibbli għall-Ewropa¹⁰, immirata lejn it-tishih tal-konnessjonijiet bejn l-ekonomija, is-soċjetà u l-ambjent. Il-proposta tal-2018 sabiex jitnaqqas l-impatt ta' ċerti plastiks fuq l-ambjent¹¹ tkompli turi l-isforzi kombinati fl-UE sabiex jiġu indirizzati b'mod aktar effettiv il-problemi ambjentali marbuta mat-tfassil, il-produzzjoni u r-rimi tal-plastik; l-implimentazzjoni tagħha se tigi valutata fiċ-ċikli tal-Analiżi tal-Implimentazzjoni Ambjentali li ġejjin.

Barra minn hekk, il-Kummissjoni dan l-aħhar ipproponiet diversi rekwiżiti li se jikkontribwixxu għall-estensjoni tal-ħajja tal-prodotti¹². L-awtoritajiet għall-protezzjoni tal-konsumatur qed jiffukaw dejjem aktar fuq il-kwistjoni tal-obsolexxenza qabel iż-żmien tal-prodotti. Il-Kummissjoni se timmonitorja ulterjorment dawn l-iżviluppi fil-qafas tal-Kooperazzjoni għall-Protezzjoni tal-Konsumatur¹³.

F'termini ta' progress, kien hemm xi titjib fl-issodisfar tar-rekwiżiti tal-UE dwar l-immaniġġjar tal-iskart. Fil-livell tal-UE, ir-rati ta' riċiklaġġ żdiedu minn 43.7 % fl-2014 għal 46.4 % fl-2017 u l-volum tal-iskart municiipali mormi f'landfills naqas b'20.6 % bejn l-2013 u l-2017¹⁴. Madankollu, is-

⁶ COM(2015) 614.

⁷ COM(2018) 028.

⁸ L-Uffiċċju tal-Pubblikazzjonijiet tal-Unjoni Ewropea, [Pakkett dwar l-Iskart](#) (Il-Gurnal Uffiċjali tal-Unjoni Ewropea, L 150, 14 ta' Ġunju 2018).

⁹ Il-Kummissjoni Ewropea, [Qafas ta' Monitoraġġ għall-Ekonomija Ċirkolari](#).

¹⁰ COM(2018) 673.

¹¹ [Ftehim interistituzzjonali proviżorju tad-19 ta' Diċembru 2018](#).

¹² Fost l-oħrajn, ir-rekwiżiti tal-ekodisinn fir-regolamenti dwar il-prodotti li jappoġġaw tiswija aħjar, il-forniment ta' informazzjoni utli għat-tiswiji u l-forniment tal-ispare parts.

¹³ F'dan il-kuntest, f'Ottubru 2018 il-Kummissjoni organizzat workshop mal-awtoritajiet għall-protezzjoni tal-konsumatur dwar l-obsolexxenza ppjanata/qabel iż-żmien.

¹⁴ Il-Kummissjoni Ewropea, [Rata ta' riċiklaġġ tal-iskart municiipali](#).

sitwazzjoni tvarja b'mod konsiderevoli fost l-Istati Membri. L-obbligi dwar it-trattament tal-iskart għadhom mhumiex issodisfati b'mod sħiħ, b'divergenzi kbar ta' prestazzjoni fi hdan l-UE.

Għall-pajjiżi f'riskju li ma jilhqax il-mira tagħhom għall-2020 ta' preparazzjoni għall-użu mill-ġdid/riċiklaġġ tal-iskart muniċipali, il-Kummissjoni pprezentat rapporti ta' twissija bikrija¹⁵ bi pjanijiet ta' azzjoni biex ilaħhqu mal-leġislazzjoni tal-UE dwar l-iskart.

Sejbiet ta' politika

- *B'mod generali, il-qafas ta' politika għal ekonomija ċirkolari gie msahhaħ mill-2017 'l hawn. Madankollu, diversi Stati Membri¹⁶ jenhtieg li jimplimentaw aħjar il-principji tal-ekonomija ċirkolari f'oqsma differenti, pereżempju fir-rigward tal-iffrankar tal-ilma u l-enerġija, il-prevenzjoni tal-iskart, ir-riċiklaġġ tal-materjali, il-promozzjoni tal-użu mill-ġdid u t-tiswija, u l-użu ta' materja prima sekondarja.*
- *Xi Stati Membri¹⁷ jenhtieg li jincentivaw aktar miżuri dwar l-effiċjenza fir-rizorsi; itejbu l-prestazzjoni tagħhom fl-ekoinnovazzjoni; iżidu s-sensibilizzazzjoni u jippromwovu l-użu ta' strumenti volontarji bħall-Ekotikketta u l-Iskemi ta' Ekoġestjoni u Awditjar tal-UE; iżidu r-riċiklaġġ u l-miżuri ċirkolari fis-settur tal-SMEs; u/jew jiffaċilitaw l-investimenti ekoloġiċi u jhaffu l-aċċess għall-finanzjament.*
- *Il-prevenzjoni tal-iskart tibqa' sfida importanti fl-Istati Membri kollha, inklużi dawk b'rati għoljin ta' riċiklaġġ. Sitt Stati Membri jipproduċu mill-anqas id-doppju ta' skart muniċipali għal kull abitant mill-Istat Membru bl-anqas generazzjoni ta' skart¹⁸. Barra minn hekk, il-generazzjoni medja ta' skart muniċipali fl-UE żdiedet mill-2014 'l hawn: disa' Stati Membri biss naqqsu l-generazzjoni per capita tagħhom bejn l-2014 u l-2016¹⁹.*
- *Skont id-data rrappurtata lill-Kummissjoni, ftit Stati Membri biss diġà laħqu l-mira ta' 50 % riċiklaġġ tal-iskart muniċipali sal-2020²⁰, filwaqt li diversi Stati Membri gew identifikati bħala f'riskju li ma jilhqqux²¹. Hemm lok għall-introduzzjoni jew it-titjib tal-politiki, inklużi strumenti ekonomiċi (eż. taxxi fuq il-landfills, skemi ta' Responsabbiltà Estiża tal-Produttur, Hallas skont Kemm Tarmi), biex tiġi implimentata aktar il-ġerarkija tal-iskart u l-użu mill-ġdid u r-riċiklaġġ isiru aktar attraenti ekonomikament.*

¹⁵ [COM\(2018\) 656](#).

¹⁶ L-Awstrija, il-Bulgarija, il-Kroazja, Ċipru, ir-Repubblika Ċeka, l-Estonja, il-Ġermanja, il-Greċja, l-Ungerija, l-Irlanda, il-Latvja, Malta, il-Polonja, il-Portugall, ir-Rumanija, is-Slovakkja u Spanja.

¹⁷ L-Awstrija, Ċipru, il-Greċja, l-Ungerija, l-Italja, Malta, in-Netherlands, ir-Rumanija u s-Slovakkja.

¹⁸ Il-Kummissjoni Ewropea, [Skart muniċipali, skont l-operazzjonijiet tal-iskart](#). L-Awstrija, Ċipru, id-Danimarka, il-Ġermanja, il-Lussemburgu, Malta.

¹⁹ Il-Belġju, il-Bulgarija, id-Danimarka, Franza, il-Ġermanja, il-Lussemburgu, l-Ungerija, in-Netherlands u Spanja.

²⁰ L-Awstrija, il-Belġju, il-Ġermanja, in-Netherlands u s-Slovenja.

²¹ Il-Kummissjoni pprezentat rapporti ta' twissija bikrija għall-Bulgarija, il-Kroazja, Ċipru, l-Estonja, il-Finlandja, il-Greċja, l-Ungerija, il-Latvja, Malta, il-Polonja, il-Portugall, ir-Rumanija, is-Slovakkja u Spanja. Ara [COM\(2018\) 656](#).

- *Bosta Stati Membri²³ jehtieg li jżidu l-effettività tal-ġbir tal-iskart separat, li huwa prerekwiżit għat-titjib tar-riċiklaġġ fir-rigward tal-kwantità u/jew tal-kwalità. Kwistjoni oħra hija l-inċinerazzjoni jew ir-rimi f'landfill ta' skart riċiklabbli. Kwazi l-Istati Membri kollha huma mhegġa jimplimentaw miżuri godda mmirati sabiex jaqilbu l-iskart li jista' jerga' jintuza u riċiklabbli mill-inċinerazzjoni u r-rimi f'landfill, u biex itejbu u jestendu s-sistemi tal-ġbir separat tagħhom. L-għadd ta' landfills mhux konformi mar-rekwiżiti tad-Direttiva dwar il-Landfills²⁴ jibqa' materja ta' tħassib.*

Prattiki li rnextew:

Is-Slovenja turi li l-politiki tal-ekonomija ċirkolari u t-titjib fl-immaniġġjar tal-iskart jistgħu jsiru fi żminijiet qosra. Strategija komprensiva dwar iċ-ċirkolarità stimulat il-ġbir separat u r-riċiklaġġ, bil-ghajnuna ta' fondi tal-UE.

Id-Danimarka tipprovdi eżempju tajjeb ta' kooperazzjoni miftuha tul il-ktajjen tal-valur u l-innovazzjoni biex tiġi promossa l-ekonomija ċirkolari. Il-perċentwal tal-SMEs li joffru prodotti jew servizzi ekoloġiċi huwa konsiderevolment ogħla mill-medja tal-UE.

Franza adottat pjan direzzjonali ambizzjuż għall-ekonomija ċirkolari²² fl-2018, b'azzjonijiet immirati sabiex inaqqsu l-użu tar-riżorsi bi 30 % sal-2030. Hija introduċiet mira ambizzjuża ta' 100 % riċiklaġġ għall-plastik sal-2025, bi stima li jinholqu 300 000 impjieg ekoloġiku għdid.

2.2.It-tibdil fil-klima u l-ambjent

Bosta ekosistemi, u xi whud mis-servizzi li jipprovdu, diġà nbidlu minhabba t-tibdil fil-klima²⁵ u qeghdin f'aktar riskju minhabba l-kundizzjonijiet klimatiki li qeghdin jinbidlu.

L-azzjoni klimatika hija essenzjali biex jiġu indirizzati bosta sfidi ambjentali bħat-tniġġis tal-arja, il-bijodiversità, l-ilma jew l-ispeċijiet invażivi, fost oħrajn. Mill-banda l-oħra, it-tehdid ta' azzjoni f'bosta oqsma ambjentali jista' jkollu benefiċċju dirett fuq il-klima; fost l-oħrajn, fuq l-agrikoltura u l-użu tal-art, l-iskart jew it-tniġġis tal-arja. Il-viżjoni strategika fit-tul tal-Kummissjoni għal ekonomija għanja, moderna, kompetittiva u newtrali għall-klima²⁶ tikkonferma l-impenn tal-Ewropa biex tmexxi l-azzjoni klimatika globali u tipprezenta viżjoni li tista' twassal għall-kisba ta' emissjonijiet ta' gass serra żero netti sal-2050.

Fl-2018, l-UE adottat leġislazzjoni li għandha l-għan li tnaqqas l-emissjonijiet tal-gassijiet b'effett ta' serra b'mill-anqas 40 % sal-2030, meta mqabbel mal-1990²⁷. Għall-ewwel darba, il-qafas tal-UE jkopri kemm l-emissjonijiet kif ukoll it-tnehhija mill-art. Hija ziedet ukoll il-livell ta' ambizzjoni dwar l-enerġija rinnovabbli u l-effiċjenza enerġetika. Meta l-leġislazzjoni maqbula tal-UE tiġi implimentata b'mod shiħ, it-tnaqqis fl-emissjonijiet tal-UE huwa stmat li jlahhaq madwar 45 % sal-2030.

Sal-aħhar tal-2018, l-Istati Membri kellhom jissottomettu l-abbozzi ta' pjanijiet nazzjonali tagħhom dwar l-enerġija u l-klima, jaħdmu fuq l-abbozzi ta' programmi nazzjonali tagħhom għall-kontroll tat-tniġġis tal-arja u fuq il-pjanijiet tagħhom għall-kontabilità tal-emissjonijiet tal-gassijiet b'effett ta' serra u t-tnehhija mill-użu tal-art, it-tibdil fl-użu tal-art u l-forestrija. Dawn il-pjanijiet huma mistennija li jżidu l-konsistenza bejn il-politiki dwar il-klima, l-arja u l-enerġija u għalhekk jistgħu jsiru eżempji tajbin ta' kif jintrabtu politiki speċifiċi għas-settur, bħall-agrikoltura-natura-ilma u t-trasport-arja-saħha, biex jiġu indirizzati sfidi komuni.

²² Il-Ministeru Franciż għal Tranzizzjoni Ekoloġika u Solidali, [Pjan direzzjonali għall-Ekonomija Ċirkolari](#), 2018.

²³ Il-Bulgarija, il-Kroazja, Ċipru, ir-Repubblika Ċeka, l-Estonja, il-Greċja, il-Finlandja, Franza, l-Ungerija, l-Irlanda, l-Italja, il-Litwanja, il-Latvja, Malta, il-Polonja, il-Portugall, ir-Rumanija, is-Slovenja, is-Slovakkja, Spanja u r-Renju Unit.

²⁴ Id-Direttiva 1999/31/KE.

²⁵ Il-Grupp Intergovernattiv ta' Esperti dwar it-Tibdil fil-Klima, [Rapport speċjali dwar Tishin Globali ta' 1.5°C](#).

²⁶ [COM\(2018\)773](#).

²⁷ Id-Direttiva (UE) 2018/410.

L-approċ tal-Kummissjoni għall-adattament għat-tibdil fil-klima għandu l-għan li jikkontribwixxi għal Ewropa aktar reżiljenti għall-klima permezz ta' thejġija aħjar u kapacità aktar b'saħħitha ta' risposta għall-impatti tat-tibdil fil-klima fil-livell lokali, reġjonali, nazzjonali u tal-UE. Il-Kummissjoni evalwat l-istrategġija ta' adattament tal-UE tal-2013 fejn issuggeriet oqsma fejn jehtieg li jsir aktar xogħol biex jiġu ppreparati r-reġjuni u s-setturi vulnerabbli²⁸. Huma meħtieġa sinerġiji bejn l-adattament, l-iżvilupp sostenibbli u l-isforzi għat-tnaqqis tar-riskju ta' diżastri biex tiġi evitata l-hsara fil-ġejjieni.

B'mod ġenerali, l-Istati Membri għamlu progress tajjeb biex jiżviluppaw strategġija ta' adattament Nazzjonali u/jew pjan ta' adattament Nazzjonali. Dan il-progress jissuggerixxi li hemm linja bazi konsiderevolment aktar għolja ta' thejġija u ta' tiswir tal-politika ta' adattament milli fl-2013. L-għanijiet ta' adattament għandhom jiġu inkluzi wkoll fil-pjanijiet nazzjonali dwar l-enerġija u l-klima fil-qafas ta' governanza tal-unjoni tal-enerġija²⁹.

Sejbiet ta' politika:

- *B'mod ġenerali, hemm livell tajjeb ta' implimentazzjoni tal-leġiżlazzjoni klimatika fl-UE u għalhekk il-miri għall-2020 huma probabbli li jintlaħqu.*
- *L-Istati Membri kollha kkonformaw mal-obbligi tagħhom skont id-Deċiżjoni dwar il-Kondiviżjoni tal-Isforzi fil-perjodu 2013-2015. Xi Stati Membri³⁰ jeħtieġ li jimmobilizzaw il-mekkaniżmi ta' flessibilità previsti fil-leġiżlazzjoni sabiex jikkonformaw mal-obbligi attwali tagħhom.*
- *L-EU ETS għandha rata għolja ħafna ta' konformità, billi kull sena l-installazzjonijiet ikopru madwar 99 % tal-emissjonijiet tagħhom bl-għadd meħtieġ ta' kwoti ta' emissjonijiet.*
- *Sa Ottubru 2018, hamsa u ghoxrin Stat Membru³¹ diġà żviluppaw Strategġiji Nazzjonali ta' Adattament filwaqt li komplew l-isforzi fit-tlieta li fadal biex jiffinalizzaw tagħhom.*
- *L-isforzi ta' adattament f'kull Stat Membru u fil-livell tal-UE jeħtieġ li jiġu intensifikati, billi azzjoni xierqa biex jiġi evitat u/jew minimizzat id-dannu li jista' jiġi kkawżat mit-tibdil fil-klima, għandha benefiċċji ekonomiċi u soċjali sinifikanti.*

Prattiki li rnexxew:

Skont id-Deċiżjoni dwar il-Kondiviżjoni tal-Isforzi, **l-Iżvezja** ma użatx l-allokazzjoni shiha tagħha u kkanċellat l-allokazzjoni annwali żejda tal-emissjonijiet biex ittejjeb l-integrità ambjentali tas-sistema shiha.

L-Istrategġija tal-UE għar-Reġjun tad-Danubju tpoġġi fokus speċjali fuq l-adattament għal avvenimenti estremi tat-temp u tipprowdi pjattaforma importanti biex tippromwovi l-kooperazzjoni bejn l-**Awstrija, il-Bulgarija, il-Kroazja, ir-Repubblika Ċeka, il-Ġermanja, l-Ungerija, ir-Rumanija u s-Slovakkja** dwar il-monitoraġġ u l-ġestjoni kongunti tal-ghargħar³².

Barra minn hekk, hemm fis-seħh konvenzjonijiet internazzjonali dwar l-Alpi³³ u l-Karpazji³⁴. Hemm ukoll il-kooperazzjoni transkonfinali ma' Stati mhux tal-UE dwar kwistjonijiet relatati mal-bijodiversità u l-adattament fit-Tramuntana tal-Ewropa. L-inizjattiva tal-Fennoscandia Green Belt tappoġġa kooperazzjoni kongunta għall-konservazzjoni tan-natura bejn il-**Finlandja**, in-Norveġja u r-

²⁸ [COM\(2018\) 738](#).

²⁹ [Ir-Regolament \(UE\) 2018/1999](#).

³⁰ Fl-2016, il-Belġju, il-Finlandja, il-Ġermanja, l-Irlanda, Malta u l-Polonja kellhom emissjonijiet oghla mill-allokazzjonijiet annwali tagħhom tal-emissjonijiet. Fl-2017, skont *data* preliminari, l-Awstrija, il-Bulgarija, Ċipru, l-Estonja, il-Finlandja, il-Ġermanja, l-Irlanda, il-Litwanja, Malta u l-Polonja kellhom emissjonijiet oghla mill-allokazzjonijiet annwali tagħhom tal-emissjonijiet.

³¹ L-Istati Membri kollha hlief il-Bulgarija, il-Kroazja u l-Latvja.

³² Il-Kummissjoni Ewropea, [Strategġiji makroreġjonali](#).

³³ Il-Konvenzjoni Alpina, [sit web](#).

³⁴ Il-Konvenzjoni tal-Karpazji, [sit web](#).

2.3. Il-protezzjoni, il-konservazzjoni u t-tishih tal-kapital naturali

In-natura unika u rikka tal-Ewropa ghandha valur intrinsiku u hija sors ta' rizorsi u benefiċċji prezzjużi ghaċ-ċittadini u għall-ekonomija. L-UE żviluppat sistema komprensiva ta' regoli li jkopru l-protezzjoni tan-natura, il-bijodiversità, l-art u l-baħar, li huma fundamentali sabiex tintlaħaq il-mira ewlenija tal-Istrateġija għall-Bijodiversità sal-202035, jiġifieri li jitwaqqaf it-telf tal-bijodiversità u tas-servizzi tal-ekosistema u li jiġu restawrati sa fejn possibbli.

Il-kisba ta' status ta' konservazzjoni favorevoli tal-ispeċijiet u l-habitats protetti tirrikjedi l-implimentazzjoni shiha tad-Direttivi dwar il-Habitats u l-Għasafar36. Il-Pjan ta' Azzjoni għan-natura, ghaċ-ċittadini u għall-ekonomija37 għandu l-għan li jtejjeb malajr l-implimentazzjoni Prattika tad-Direttivi dwar in-Natura hawn fuq imsemmija u jhaffef il-progress lejn il-mira tal-UE għall-2020 li jitwaqqaf u jitregġa' lura t-telfien tal-bijodiversità u tas-servizzi tal-ekosistema38. Kull sitt snin, l-Istati Membri jirrapportaw dwar il-progress magħmul f'dan ir-rigward u, għalhekk, ma hix disponibbli informazzjoni għida għal dan iċ-ċiklu tal-Analiżi tal-Implimentazzjoni Ambjentali. Ir-rapportar li għandu jsir aktar tard fl-2019 se jkun rifless fir-Rapport tal-Kummissjoni dwar l-Istat tan-Natura fl-2020.

B'mod ġenerali, filwaqt li għad hemm xi lakuni importanti, in-netwerk Natura 2000 kompla jespandi fiż-żoni tal-baħar u l-UE diġà laħqet il-mira ta' Aichi għall-2020 ta' 10 % taż-żoni kostali u tal-baħar koperti minn żoni protetti. Sar progress ukoll dwar l-adozzjoni tal-miżuri ta' konservazzjoni neċessarji, bħall-pjanijiet ta' ġestjoni tas-siti, għalkemm dawn għadhom ikopru biss 70 % tas-siti Natura 2000. Għad hemm bżonn ta' sforzi kbar biex tiġi żgurata l-implimentazzjoni – inkluż il-finanzjament- ta' tali miżuri fuq il-post u l-kisba tal-oġġettivi ta' konservazzjoni tagħhom. Dan japplika wkoll għall-miżuri f'xi whud mir-Reġjuni Ultraperiferiċi u l-Pajjiżi u t-Territorji Extra-Ewropej.

L-introduzzjoni u t-tixrid ta' speċijiet aljeni invażivi tirrappreżenta theddida dejjem tiżdied għall-bijodiversità tal-Ewropa. Ir-Regolament dwar l-ispeċijiet aljeni invażivi jipprovdi sett ta' miżuri li għandhom jittiehdu fl-UE fir-rigward tal-ispeċijiet inklużi fil-lista ta' thassib għall-Unjoni39.

L-informazzjoni disponibbli tindika li l-ekosistemi tal-baħar u tal-art kif ukoll il-hamrija għadhom affettwati minn diversi pressjonijiet, li jvarjaw minn Prattiki Agrikoli mhux xierqa, l-abbandun tal-art, it-tibdil fil-klima, l-iżvilupp infrastrutturali, it-tifrix urban, it-tniġġis tal-arja, tal-hamrija u tal-ilma, għall-pressjonijiet dejjem jiżdiedu minn speċijiet aljeni invażivi. Biex tiġi indirizzata firxa daqstant wiesgħa ta' pressjonijiet hemm bżonn, fost l-oħrajn, l-integrazzjoni effettiva tal-oġġettivi relatati mal-bijodiversità f'politiki ohra, speċjalment dawk relatati mal-finanzjament, u l-promozzjoni tad-djalogu bejn l-atturi.

Sejbiet ta' politika:

- *Id-diskrepanzi sinifikanti fl-implimentazzjoni, fl-infurzar, fil-finanzjament u fl-integrazzjoni tal-politiki qed jaffettwaw l-isforzi biex jiġu protetti l-ekosistemi Ewropej. Il-bijodiversità għadha tintilef fl-UE, anki jekk inkiseb xi progress fil-livell lokali.*

³⁵ [COM\(2011\) 244](#).

³⁶ Id-Direttiva 92/43/KEE u d-Direttiva 2009/147/KE.

³⁷ [COM\(2017\) 198](#).

³⁸ [COM\(2011\) 244](#).

³⁹ Ir-Regolament (UE) Nru 1143/2014.

- Minkejja xi progress mill-2017 'l hawn fir-rigward tat-tlestija u l-ġestjoni ta' Natura 2000, il-biċċa l-kbira tal-Istati Membri⁴⁰ jridu jhaffu l-isforzi għat-tlestija tan-netwerks tagħhom, speċjalment fl-ambjent tal-baħar, u jlestu l-proċess ta' dezinjazzjoni ta' żoni speċjali ta' konservazzjoni filwaqt li jiżviluppaw u jimplimentaw miżuri ta' konservazzjoni aktar effettivi. Xi Stati Membri⁴¹ jenħtieġ li jiżviluppaw u jippromwovu wkoll approċċi aktar intelligenti u aktar simplifikati għall-implimentazzjoni sabiex jiżguraw il-konformità. Hemm bżonn ta' kapaċità aħjar fl-amministrazzjonijiet nazzjonali u ta' finanzjament adegwat biex jiġi evitat id-deterjorament u tiġi żgurata ġestjoni tajba tas-siti Natura 2000⁴².
- L-immappjar tal-ekosistemi u tas-servizzi tagħhom b'mod ġenerali tjieb mill-2017 'l hawn, iżda xi Stati Membri⁴³ għadhom lura.
- Xi Stati Membri⁴⁴ jenħtieġ li jtejbju l-protezzjoni tagħhom tal-ħabitats forestali u tal-bwar permezz ta' inċentivi għall-forestiera u l-bdiewa, skont l-Istrateġija tal-UE għall-Foresti tal-2013⁴⁵. Il-ġestjoni sostenibbli tal-foresti u l-użu effiċjenti tal-bijomassa huma fundamentali għal użu sostenibbli tar-riżorsi naturali.
- Xi Stati Membri⁴⁶ ma adottawx leġiżlazzjoni nazzjonali biex jikkonformaw mar-Regolament dwar l-ispeċijiet aljeni invażivi u/jew naqsu milli jinnotifikaw fil-ħin il-miżuri ta' eradikazzjoni lill-Kummissjoni⁴⁷.
- Id-data, il-monitoraġġ u r-rappurtar insuffiċjenti qed jaffettwaw l-evalwazzjoni tal-miżuri protettivi għaž-żoni tal-baħar. Xi pajjiżi⁴⁸ naqsu milli jirrappurtaw fil-ħin⁴⁹, filwaqt li bosta oħrajn⁵⁰ jeħtieġ li jtejbju l-programmi ta' kooperazzjoni u monitoraġġ tagħhom.

Prattiki li rnextew:

Fir-Rumanija, il-proġett LIFE 'Connect Carpathians'⁵¹ għandu l-ghan li jtejjeb il-konnettività tal-pajsaġġ fi hdan il-kurituri ekoloġiċi tas-siti Natura 2000 fil-Punent tar-Rumanija. Dawn is-siti huma żoni fejn speċijiet emblematiċi bħall-orsijiet u l-ilpup jistgħu jiċċaqilqu mingħajr ir-riskju li jiġu kkaċċjati jew maqtula b'mod aċċidentali. Il-proġett huwa kkumplementat b'diversi attivitajiet sabiex titjieb il-kapaċità amministrattiva, jiġu involuti partijiet interessati lokali u tiġi żgurata art biex jiġu żviluppati kurituri ta' konnessjoni.

Ċipru huwa wieħed mill-pajjiżi b'implimentazzjoni avvanzata tar-Regolament tal-UE dwar l-Injam.

⁴⁰ L-Awstrija, il-Belġju, il-Bulgarija, il-Kroazja, Ċipru, ir-Repubblika Ċeka, id-Danimarka, l-Estonja, il-Finlandja, il-Ġermanja, il-Greċja, l-Ungerija, l-Irlanda, l-Italja, il-Litwanja, il-Latvja, Malta, in-Netherlands, il-Polonja, il-Portugall, ir-Rumanija, Spanja, is-Slovakkja, is-Slovenja, l-Iżvezja u r-Renju Unit.

⁴¹ Il-Bulgarija, Ċipru, l-Estonja, il-Greċja, l-Ungerija, l-Italja, il-Litwanja, il-Portugall, ir-Rumanija u s-Slovenja.

⁴² Il-Bulgarija, il-Kroazja, l-Estonja, Franza, il-Greċja, l-Ungerija, l-Irlanda, l-Italja, il-Litwanja, il-Lussemburgu, Malta, ir-Rumanija, is-Slovakkja, is-Slovenja u Spanja.

⁴³ L-Awstrija, il-Belġju, ir-Repubblika Ċeka, id-Danimarka, l-Estonja, l-Ungerija, il-Portugall, is-Slovakkja u l-Iżvezja.

⁴⁴ Il-Finlandja, il-Litwanja, il-Latvja, il-Polonja, is-Slovakkja u l-Iżvezja.

⁴⁵ [COM\(2013\) 659](#).

⁴⁶ L-Awstrija, il-Belġju, ir-Repubblika Ċeka, il-Greċja, l-Irlanda, il-Portugall, ir-Rumanija, is-Slovakkja, l-Iżvezja u r-Renju Unit.

⁴⁷ Ir-Repubblika Ċeka, id-Danimarka, il-Ġermanja, il-Greċja, Franza, l-Ungerija, il-Portugall u Spanja.

⁴⁸ Il-Kroazja, id-Danimarka, l-Estonja, il-Greċja, il-Litwanja, ir-Rumanija u s-Slovenja.

⁴⁹ Kif mitlub skont id-Direttiva Kwadru dwar l-Istrateġija Marina (id-[Direttiva 2008/56/KE](#)).

⁵⁰ Il-Belġju, il-Bulgarija, Ċipru, id-Danimarka, il-Finlandja, Franza, l-Irlanda, l-Italja, il-Latvja, Malta, in-Netherlands, il-Polonja, il-Portugall, Spanja, l-Iżvezja u r-Renju Unit.

⁵¹ LIFE Connect Carpathians, [sit web](#).

Minkejja d-daqs żghir tiegħu, il-pajjiż wettaq aktar kontrolli fuq l-operaturi domestiċi u barranin tal-injam milli kwalunkwe Stat Membru ieħor. 100 % tal-operaturi nazzjonali rċevew taħriġ dwar l-obbligi legali tagħhom u l-multi applikabbli għall-ksur huma fost l-ogħla fl-UE.

2.4. Niżguraw is-saħħa u l-kwalità tal-hajja taċ-ċittadini

Il-kwalità tal-arja u l-istorbju

Il-kwalità tal-arja fl-Ewropa tgiebet matul dawn l-aħħar deċennji, bis-saħħa tal-isforzi kongunti mill-awtoritajiet tal-UE u nazzjonali, reġjonali u lokali⁵². Mill-2000 'l hawn, il-Prodott Domestiku Gross tal-UE kiber bi 32 % filwaqt li l-emissjonijiet tas-sustanzi ewlenin li jniġġsu l-arja naqsu bejn 10 % u 70 %, skont is-sustanza niġġiesa. Il-konċentrazzjonijiet ambjentali għall-biċċa l-kbira tas-sustanzi li jniġġsu l-arja wkoll naqsu f'dawn l-aħħar snin. Madankollu, fil-biċċa l-kbira tal-Istati Membri, il-kwalità tal-hajja taċ-ċittadini għadha mxekkla, billi l-konċentrazzjoni ta' ċerti sustanzi li jniġġsu l-arja hija oghla mill-istandards tal-kwalità tal-arja tal-UE. Is-sitwazzjoni hija partikolarment severa fiż-żoni urbani, fejn jgħixu l-maġġoranza tal-Ewropej.

Fl-2018, il-Kummissjoni pprezentat il-Komunikazzjoni *“Ewropa li tipproteġi: Arja nadifa għal kulhadd”*, li spjegat il-miżuri disponibbli biex l-Istati Membri jigu meghjuna jiġġieldu t-tniġġis tal-arja u jqanqlu aktar Djalogi nazzjonali ta' livell għoli dwar l-Arja Nadifa⁵³. Bhalissa għaddej kontroll tal-idoneità taż-żewġ Direttivi tal-UE dwar il-Kwalità tal-Arja Ċirkostanti, li qiegħed jevalwa r-rilevanza, l-effettività, l-effiċjenza, il-koerenza u l-valur miżjud tagħhom⁵⁴. L-Istati Membri bdew jikkompilaw il-programmi ta' kontroll tat-tniġġis tal-arja nazzjonali tagħhom, li huma mistennija fl-2019. Barra minn hekk, tnedew inizjattivi ta' Riċerka u Innovazzjoni biex jgħinu lill-awtoritajiet nazzjonali u lokali jifhmu u jiġġieldu t-tniġġis tal-arja⁵⁵.

Bhala parti mill-isforz sabiex jiġi indirizzat it-tniġġis akustiku, l-UE stabbiliet approċċ komuni għall-prevenzjoni jew it-tnaqqis tal-effetti dannużi tal-esponiment għall-istorbju ambjentali. Dan l-approċċ huwa bbażat fuq l-użu ta' metodi komuni għall-immappjar tal-istorbju, fuq l-għoti ta' informazzjoni lill-pubbliku u fuq l-adozzjoni u l-implimentazzjoni ta' pjanijiet ta' azzjoni mfasslin apposta fil-livell lokali.

Sejbiet ta' politika:

- Hemm ir-riskju li t-tniġġis tal-arja qed jiġi stmat anqas milli hu fir-realtà f'xi każijiet minhabba li jista' jkun li mhux dejjem jiġi mmonitorjat fil-postijiet korretti⁵⁶. Il-postijiet tal-kampjunar għandhom ikunu pożizzjonati kemm *“fejn isehħu l-ogħla konċentrazzjonijiet”* kif ukoll f'żoni *“rappreżentattivi tal-espożizzjoni tal-popolazzjoni ġenerali”*, sabiex titkejjel il-kwalità tal-arja anki qrib industriji ewlenin jew rotot prinċipali tat-traffiku urban.
- Għalkemm is-sitwazzjoni tgiebet f'xi whud minn dawn il-pajjiżi, tmintax-il Stat Membru⁵⁷ għad iridu jaċċelleraw it-tnaqqis fl-emissjonijiet tal-ossidu tan-nitroġenu (Nox_x) u fil-konċentrazzjonijiet tad-diossidu tan-nitroġenu (NO_2) billi jnaqqsu ulterjorment l-emissjonijiet mit-trasport, b'mod partikolari fiż-żoni urbani. Dan jista' jirrikjedi wkoll restrizzjonijiet proporzjonati u mmirati fuq l-aċċess tal-vetturi għal żoni urbani u/jew inċentivi fiskali. Fejn l-eċċessi jippersistu, il-Kummissjoni bdiet kawżi ta' ksur, inkluż ir-rinviju ta' diversi Stati Membri lill-Qorti tal-Ġustizzja tal-Unjoni Ewropea.

⁵² Il-Kummissjoni Ewropea, [Emissjonijiet ta' sustanzi li jniġġsu l-arja, UE-28, 1990-2016](#).

⁵³ [COM\(2018\) 330](#).

⁵⁴ Il-Kummissjoni Ewropea, [Kontroll tal-idoneità tal-kwalità tal-arja](#).

⁵⁵ Bhala eżempju, il-Premju Horizon għal Modifika tal-Magna għal Arja Nadifa ngħata lil sistema modifikata innovattiva għal karożzi diesel b'emissjoni eċċessiva ta' Nox li wriet prestazzjoni tajba hafna. Ara Kummissjoni Ewropea, Premju għall-Modifika tal-magna għal arja nadifa - [Evalwazzjoni tal-emissjonijiet tal- \$\text{NO}_x\$, Premju Horizon](#).

⁵⁶ Il-Qorti Ewropea tal-Awdituri ([Rapport Speċjali 23/2018](#)) ukoll issottolinjat din is-sejba.

⁵⁷ L-Awstrija, il-Belġju, il-Bulgarija, il-Kroazja, ir-Repubblika Ċeka, il-Germanja, il-Greċja, Franza, l-Ungerija, l-Italja, l-Irlanda, il-Lussemburgu, in-Netherlands, il-Polonja, il-Portugall, ir-Rumanija, Spanja, ir-Renju Unit.

- *Hija meħtieġa aċċellerazzjoni tat-tnaqqis fil-materja partikolata (PM_{2.5} u PM₁₀) fi ħmistax-il Stat Membru tal-UE⁵⁸, fost l-oħrajn billi tiġi promossa produzzjoni aktar nadifa tal-enerġija u tishin distrettwali effiċjenti u nadif. F'dan ir-rigward, hemm diversi kawżi ta' ksur pendenti. Xi wħud mill-Istati Membri kkonċernati ġew riferuti lill-Qorti tal-Ġustizzja tal-UE minhabba livelli għolja persistenti ta' materja partikolata (PM₁₀) u l-Qorti diġà ddeċidiet fi tnejn minn dawn il-kazijiet.*
- *It-tnaqqis fl-emissjonijiet tal-ammonijaka (NH₃) f'sitt Stati Membri⁵⁹ jirrikjedi tnaqqis fl-emissjonijiet mill-agrikoltura. Dan jista' jinkiseb billi jiġu introdotti tekniki agrikoli b'emissjonijiet baxxi, inkluż għall-ġestjoni tal-bhejjem, tad-demel u tal-fertilizzanti.*
- *Il-pjanijiet ta' azzjoni għall-ġestjoni tal-istorbju għadhom neqsin fi tlettax-il Stat Membru⁶⁰ u seba' pajjiżi⁶¹ għad iridu jadottaw il-mapep tal-istorbju meħtieġa.*

Prattiki li rnexxew:

Mill-2017, l-Istati Membri u l-Kummissjoni kienu impenjati f'sensiela ta' djalogi ffukati fuq il-kwalità tal-arja. Sal-aħħar tal-2018, kienu ġew organizzati sitt "Djalogi dwar l-Arja Nadifa" biex jiġu indirizzati sfidi speċifiċi fir-**Repubblika Ċeka, l-Ungerija, l-Irlanda, il-Lussemburgu, is-Slovakkja u Spanja**. Dawn l-isforzi kienu kkumplementati mill-organizzazzjoni ta' workshops tematiċi bl-appoġġ tal-mekkaniżmu TAIEX-EIR Peer2Peer tal-Kummissjoni Ewropea.

Fil-**Polonja**, il-proġett LIFE "Reġjun ta' Małopolska"⁶² jipprovdi appoġġ u servizzi ta' konsulenza biex jiġu implimentati miżuri li jindirizzaw it-tniġġis sever tal-arja fir-reġjun.

Emissjonijiet industrijali

L-industrija hija responsabbli għal 24 % tal-Prodott Domestiku Gross tal-UE u timpjega 50 miljun ruh, u għalhekk tagħmel kontribut sinifikanti għall-benesseri ekonomiku u għall-iżvilupp tal-kontinent tagħna⁶³. Madankollu, it-tniġġis mill-attivitajiet industrijali jistgħu jaffettwaw b'mod negattiv lill-persuni u lill-ambjent. Għalhekk huwa essenzjali settur industrijali nadif. Permezz ta' approċċ komprensiv – immexxi mid-Direttiva dwar l-Emissjonijiet Industrijali⁶⁴ – l-UE għandha l-għan li tiżgura livell għoli ta' protezzjoni għas-saħħa tal-bniedem u għall-ambjent, filwaqt li ssahħa l-innovazzjoni u l-kompetittività.

Attwalment, l-industrija titfa' 40 % tas-sustanzi niġġiesa totali fl-arja u 20 % tas-sustanzi niġġiesa totali fl-ilma⁶⁵. Id-Direttiva dwar l-Emissjonijiet Industrijali tindirizza dawn l-emissjonijiet billi timmonitorja l-impatt ambjentali tal-akbar 50 elf installazzjoni industrijali u tistabbilixxi limiti ta' emissjonijiet għal aktar minn 80 sustanza niġġiesa tal-arja u tal-ilma. L-impatt ambjentali tal-industrija huwa mnaqqas ukoll permezz ta' standards tal-prestazzjoni. Id-Direttiva tistabbilixxi l-prinċipji ewlenin għall-permess u l-kontroll tal-installazzjonijiet abbażi ta' approċċ integrat u l-applikazzjoni tal-aqwa tekniki disponibbli sabiex jinkiseb livell għoli ta' ħarsien tal-ambjent, b'kont meħud tal-kostijiet u l-benefiċċji. Diġà qed jintużaw bosta teknoloġiji rivoluzzjonarji li kapaċi jiksibu tnaqqis sinifikanti fil-gassijiet b'effett ta' serra u s-sustanzi niġġiesa, ħafna drabi kombinati ma' teknoloġiji għall-industrija ċirkolari.

Sejbiet ta' politika:

⁵⁸ L-Awstrija, il-Bulgarija, il-Kroazja, ir-Repubblika Ċeka, il-Ġermanja, il-Greċja, Franza, l-Ungerija, l-Italja, il-Polonja, ir-Rumanija, is-Slovakkja, is-Slovenja, Spanja u l-Iżvezja.

⁵⁹ L-Awstrija, il-Kroazja, id-Danimarka, il-Ġermanja, l-Irlanda u Spanja.

⁶⁰ Il-Belġju, Ċipru, ir-Repubblika Ċeka, Franza, il-Ġermanja, il-Greċja, l-Italja, il-Polonja, il-Portugall, ir-Rumanija, is-Slovakkja, l-Iżvezja u Spanja.

⁶¹ Il-Belġju, il-Greċja, l-Italja, il-Portugall, ir-Rumanija, is-Slovakkja u Spanja.

⁶² Il-Kummissjoni Ewropea, [LIFE Małopolska Region](#).

⁶³ Il-Kummissjoni Ewropea, [Industrija aktar nadifa: x'se tfisser għalik?](#) 2018, p.2.

⁶⁴ Id-Direttiva 2010/75/UE.

⁶⁵ L-Uffiċċju tal-Pubblikazzjonijiet tal-Unjoni Ewropea, [Industrija aktar nadifa: x'se tfisser għalik?](#), 2018, p. 2.

- *L-Istati Membri kollha tal-UE jeħtieġ li jirrieżaminaw il-permessi mogħtija fir-rigward tal-konformità tagħhom mal-konklużjonijiet adottati godda tal-aqwa tekniki disponibbli kif ukoll isahħu l-kontroll u l-infurzar fuq il-post.*
- *It-tniġġis tal-arja u/jew tal-ilma relatat mal-emissjonijiet minn installazzjonijiet fis-settur tal-enerġija huwa s-sors prinċipali ta' tniġġis għal ħdax-il Stat Membru tal-UE⁶⁶. Għal seba' pajjiżi⁶⁷, l-emissjonijiet mis-settur tat-trobbija intensiva tal-pollam u tal-majjali jirrappreżentaw l-akbar proporzjon ta' emissjonijiet. Barra minn hekk, is-sitwazzjoni attwali f'żewġ Stati Membri⁶⁸ fir-rigward tal-emissjonijiet ta' sustanzi niġġiesa fl-arja mill-impjanti tal-ħadid u l-azzar hija kawża serja għat-thassib. L-emissjonijiet mill-attivitajiet tat-trattament tal-iskart għadhom ta' thassib fi tliet Stati Membri⁶⁹.*

Il-kwalità tal-ilma, l-ghargħar u l-immaniġġjar tal-ilma

Il-protezzjoni tar-riżorsi tal-ilma, tal-ekosistemi tal-ilma helu u tal-ilma bahar, u tal-ilma tax-xorb u għall-ghawm, hija komponent importanti tal-harsien tal-ambjent fl-Ewropa. Il-korp eżistenti tal-ligi tal-UE dwar l-ilma⁷⁰ stabbilixxa qafas għall-ġestjoni tal-ilma helu u tal-ilma bahar kif ukoll indirizza sorsi speċifiċi ta' tniġġis. Il-Politika Komuni tas-Sajd għandha l-għan li tillimita l-impatt tas-sajd għal livelli xierqa biex jiġi maħsud b'mod sostenibbli l-potenzjal produttiv tal-istokkijiet filwaqt li jiġi limitat l-impatt fuq l-ekosistemi.

L-ilmijiet tal-Ewropa qed jiġu affettwati dejjem aktar mit-tibdil fil-klima. Il-konformità mal-ligi tal-UE dwar l-ilma diġà qed tgħin biex jiġu mmaniġġjati l-effetti ta' klima li qieghda tinbidel, billi tanticipa aktar nixfiet u ghargħar. Il-politika tal-UE dwar l-ilma għandha potenzjal konsiderevoli biex timmitiga t-tibdil fil-klima, bil-kundizzjoni li tittiehed azzjoni effettiva issa. Barra minn hekk, il-politika tal-UE dwar l-ilma għenet sabiex jiġi żviluppat settur tal-ilma dinamiku minn ta' quddiem nett fid-dinja li jinkludi 9 000 intrapriża żgħira u medji u jipprovdi kważi nofs miljun impjieg full-time⁷¹.

Il-valutazzjoni, min-naħa tal-Kummissjoni, tat-tieni pjanijiet ta' mmaniġġjar tal-baċini tax-xmajjar tal-Istati Membri skont id-Direttiva Qafas dwar l-Ilma, ikkonkludiet li l-gharfien u r-rappurtar dwar id-Direttiva Qafas dwar l-Ilma tjiebu b'mod sinifikanti. Il-valutazzjoni, min-naħa tal-Kummissjoni, tal-ewwel pjanijiet ta' ġestjoni tar-riskju ta' ghargħar tal-Istati Membri skont id-Direttiva dwar l-Ghargħar, ikkonkludiet li ttiehdu passi importanti, anki jekk il-grad prattiku ta' elaborazzjoni jvarja. Il-Kummissjoni kkunsidrat ir-riżultati tal-Konferenza tal-UE dwar l-Ilma tal-2018 fi Vjenna⁷², li ppermettiet firxa ta' partijiet interessati u lill-Istati Membri jipprovdu input dwar l-implimentazzjoni tal-leġiżlazzjoni tal-UE dwar l-ilma, li wriet stampa mħallta.

Sejbiet ta' politika:

- *Abbażi tat-tieni generazzjoni ta' pjanijiet ta' mmaniġġjar tal-baċini tax-xmajjar tal-Istati Membri⁷³, il-Kummissjoni vvalutat il-konformità mal-oġġettivi tad-Direttiva Qafas dwar l-Ilma u kkonkludiet li din qieghda gradwalment tiżdied. Madankollu, it-triq lejn konformità shiha mal-oġġettivi tad-Direttiva Qafas dwar l-Ilma sal-2027, li suċċessivament il-possibbiltajiet ta' eżenzjoni huma limitati, tidher ta' sfida kbira f'dan l-istadju.*

⁶⁶ Il-Bulgarija, ir-Repubblika Ċeka, l-Estonja, il-Finlandja, il-Greċja, l-Irlanda, il-Portugall, ir-Rumanija, is-Slovakkja u r-Renju Unit.

⁶⁷ Ċipru, l-Estonja, il-Ġermanja, l-Ungerija, il-Latvja, in-Netherlands u Spanja.

⁶⁸ L-Italja u l-Lussemburgu.

⁶⁹ L-Estonja, il-Latvja u Spanja.

⁷⁰ Dan jinkludi d-Direttiva dwar l-Ilmijiet għall-Ghawm (2006/7/KE); id-Direttiva dwar it-Trattament tal-Ilma Urban Morni (91/271/KEE); id-Direttiva dwar l-Ilma tax-Xorb (98/83/KE); id-Direttiva Qafas dwar l-Ilma (2000/60/KE); id-Direttiva dwar in-Nitrati (91/676/KEE) u d-Direttiva dwar l-Ghargħar (2007/60/KE).

⁷¹ Il-Kummissjoni Ewropea, *Użu mill-ġdid tal-ilma: sfond u kuntest ta' politika*.

⁷² Il-Kummissjoni Ewropea, *Konferenza tal-UE dwar l-Ilma tal-2018*, 20-21 ta' Settembru 2018.

⁷³ Ir-rapport tal-UE dwar id-Direttiva Qafas dwar l-Ilma u d-Direttiva dwar l-Ghargħar (Jannar 2019).

- *Għad baqa' hafna xi jsir biex jintlaħqu b'mod shih l-oġġettivi tad-Direttiva Qafas dwar l-Ilma u Direttivi oħra relatati. Żieda fl-investimenti hija essenzjali sabiex jintlaħqu dawn l-oġġettivi. L-Istati Membri jibbenefikaw minn involviment akbar tal-atturi rilevanti kollha tas-suq u tas-soċjetà ċivili sabiex jiġi żgurat infurzar aħjar tal-prinċipju ta' min inigges ihallas. Il-fondi tal-UE se jkomplu jappoġġaw dawn l-isforzi ta' implimentazzjoni.*
- *Għalkemm għadd ta' Stati Membri hađu miżuri tajba ta' politika, inklużi investimenti, it-titjib fil-kwalità tal-ilma xorta se jiehu xi ftit taż-żmien għal bosta baċini tax-xmajjar.*
- *Filwaqt li maġġoranza kbira ta' korpi tal-ilma ta' taħt l-art kisbu status tajjeb, anqas minn nofs il-korpi tal-ilma tal-wiċċ huma fi status tajjeb. Madankollu, ix-xejriet f'diversi elementi u sustanzi ta' kwalità individwali sottostanti huma aktar pożittivi.*
- *Biex jintlaħaq l-oġġettiv tad-Direttiva dwar l-Għargħar li jitnaqqsu l-konsegwenzi negattivi potenzjali minn għargħar sinifikanti, se jkunu meħtieġa sforzi sostnuti mill-Istati Membri fiċ-ċikli li ġejjin.*
- *L-ilma mormi urban għadu mhux ittrattat kif għandu jkun f'bosta Stati Membri⁷⁴, li hija r-raġuni għaliex hafna minnhom għadhom qed jiffaċċjaw proċeduri ta' ksur u ftit minnhom kienu soġġetti għal penali finanzjarji. Il-progress jiddependi mill-Istati Membri li jipprioritizzaw l-investimenti għal impjanti tat-trattament tal-ilma mormi urban, inkluż permezz tal-użu effiċjenti tal-finanzjament tal-Politika ta' Koeżjoni fejn disponibbli, u self mill-Bank Ewropew tal-Investment.*
- *It-tniġġis tal-ilma min-nitrati, ikkawżat minn prattiki agrikoli intensivi, naqas fl-Ewropa f'dawn l-aħħar żewġ deċennji. Madankollu, minkejja din ix-xejra ġenerali pożittiva, it-tniġġis min-nitrati u l-ewtrofikazzjoni għadhom jikkawżaw problemi f'bosta Stati Membri⁷⁵, hekk kif il-pressjonijiet agrikoli fuq il-kwalità tal-ilma għadhom qegħdin jiżdiedu f'xi żoni. L-Istati Membri jenħtieġ li jżidu l-isforzi tagħhom sabiex jindirizzaw it-tniġġis mifrux min-nitrati u l-fosfati.*

Prattiki li rnextew:

L-infrastruttura ekoloġika qed tiġi ffinanzjata fi hdan il-pjan SIGMA II għall-estwarju ta' Scheldt fil-Belġju.

Il-Lussemburgu u l-Portugall dan l-aħħar kisbu livelli sodisfaċenti ta' konformità mar-rekwiżiti tad-Direttiva dwar it-Trattament tal-Ilma Urban Mormi minkejja d-diffikultajiet fil-passat. Dawn huma eżempji tajbin ta' kif investimenti pubbliċi deċiżivi li jindirizzaw kwistjonijiet ta' konformità jistghu jnaqqsu r-riskji ambjentali u jipproteġu liċ-ċittadini fil-ħajja tagħhom ta' kuljum.

Is-sustanzi kimiċi

L-immaniġġjar ambjentalment korrett u l-użu sigur tas-sustanzi kimiċi fis-Suq Uniku huwa l-fokus primarju tal-leġiżlazzjoni tal-UE dwar is-sustanzi kimiċi. Ir-regolamenti dwar ir-Reġistrazzjoni, il-Valutazzjoni, l-Awtorizzazzjoni u r-Restrizzjoni ta' Sustanzi Kimiċi (REACH)⁷⁶ u dwar il-Klassifikazzjoni, l-Ittikketta u l-Imballaġġ tas-sustanzi u t-taħlitiet (CLP)⁷⁷ huma l-ixprun ta' din il-leġiżlazzjoni. Madankollu, gruppi speċifiċi ta' prodotti, bħall-bijoċidi, il-pestiċidi, il-prodotti farmaċewtiċi jew il-kożmetiċi⁷⁸, huma koperti mil-leġiżlazzjoni proprja tagħhom.

Il-leġiżlazzjoni direttament applikabbli tiżgura ċ-ċirkolazzjoni libera tas-sustanzi fis-suq intern filwaqt li żżid il-kompetittività u tinkoraġġixxi l-innovazzjoni. Gunju 2018 immarka l-iskadenza għar-

⁷⁴ Il-Bulgarija, il-Kroazja, Ċipru, Franza, il-Greċja, l-Ungerija, l-Irlanda, l-Italja, il-Latvja, il-Litwanja, il-Lussemburgu, Malta, il-Polonja, il-Portugall, ir-Rumanija, is-Slovakkja, is-Slovenja u Spanja.

⁷⁵ B'mod partikolari, l-Awstrija, il-Belġju, Ċipru, ir-Repubblika Ċeka, id-Danimarka, l-Estonja, il-Ġermanja, il-Greċja, il-Finlandja, Franza, l-Italja, il-Litwanja, Malta, in-Netherlands, il-Polonja, il-Portugall, is-Slovakkja, is-Slovenja, l-Iżvezja, Spanja u r-Renju Unit.

⁷⁶ [Ir-Regolament \(KE\) Nru 1907/2006](#)

⁷⁷ [Ir-Regolament \(KE\) Nru 1272/2008](#).

⁷⁸ Il-Kummissjoni Ewropea, [Leġiżlazzjoni dwar is-sustanzi kimiċi](#).

reġistrazzjoni tal-aħhar lott ta' sustanzi eżistenti taht REACH, jiġifieri dawk immanifatturati jew impurtati f'tunnellata jew aktar. Dan ifisser li REACH sar kompletament operattiv biss fl-2018 bl-ewwel rapport ta' implimentazzjoni mistenni fl-2021 li għandu jipprovdi stampa sħiħa tal-implimentazzjoni fl-Istati Membri.

L-Aġenzija Ewropea għas-Sustanzi Kimiċi (ECHA) twettaq kontrolli mmirati tal-konformità biex iġġib id-dossiers ta' reġistrazzjoni konformi mar-rekwiżiti ta' informazzjoni. Madankollu, kienu identifikati nuqqasijiet f'dan il-proċess fil-Komunikazzjoni tal-Kummissjoni "Rapport dwar l-operat tar-REACH"⁷⁹, u l-ECHA kienet mitluba żżid b'mod sinifikanti l-effiċjenza tal-proċeduri ta' evalwazzjoni sal-2019 permezz ta' azzjonijiet differenti.

Filwaqt li hija disponibbli *data* dwar il-proprjetajiet tas-sustanzi fil-livell tal-UE, il-Komunikazzjoni hawn fuq imsemmija kkonkludiet ukoll li "l-infurzar tal-obbligi fuq l-atturi kollha, inklużi r-reġistranti, l-utenti downstream u b'mod partikolari għall-importaturi" jehtieg li jissahhah. Sabiex jikkordinaw u jevalwaw proġetti ta' infurzar armonizzati u spezzjonijiet kongunti, l-Istati Membri jikkooperaw fil-Forum għall-Iskambju ta' Informazzjoni dwar l-Infurzar stabbilit taht REACH. Kompitu ġejjieni importanti se jkun l-integrazzjoni aħjar tal-kontrolli doganali fil-fruntieri sabiex jiġi prevenut li sustanzi pprojbti jidhlu fis-suq intern waħedhom jew f'oġġetti mmanifatturati.

Iċ-ċikli li ġejjin tal-Analiżi tal-Implimentazzjoni Ambjentali se jfittxu li jinkludu aktar informazzjoni dwar il-konformità fil-livell tal-Istati Membri, billi jittrattaw kwistjonijiet bħall-ghadd u l-kwalità tal-kontrolli doganali mill-awtoritajiet nazzjonali u l-kapaċità tal-ispettorati nazzjonali.

Prattiki li rnexxew:


L-**Italja** qiegħda tuża n-Netzwerk Enterprise Europe tal-Kummissjoni biex ittejjeb l-għarfien tal-kumpaniji dwar ir-rwoli u l-obbligi tagħhom skont REACH, sfida partikolari meta wiehed iqis l-ghadd kbir ta' intrapriżi mikro, żgħar u ta' daqs medju fis-settur kimiku f'dan il-pajjiż.

Il-gvern **Olandiż** qiegħed ihejji "Agenda nazzjonali ta' innovazzjoni għal sustanzi kimiċi siguri" (SCIA), inizjattiva mfassla biex tippromwovi materjali u prodotti siguri li jistgħu jissostitwixxu sustanzi kimiċi perikolużi. Din l-agenda ta' riċerka għandha l-għan li sservi bħala gwida għall-politiki ta' R&Ż fil-livell tal-UE u tal-Istati Membri⁸⁰.

2.5. It-tassazzjoni ekoloġika, l-akkwist pubbliku ekoloġiku u l-finanzjament ambjentali

L-inċentivi finanzjarji u l-istrumenti ekonomiċi joffru mod effettiv u effiċjenti sabiex jintlahqu l-oġġettivi tal-politika ambjentali. Ir-rapporti tal-pajjiżi jipprovdu analiżi tat-tassazzjoni ambjentali, tal-eliminazzjoni gradwali tas-sussidji li jagħmlu hsara lill-ambjent u tal-akkwist pubbliku ekoloġiku. Il-Kummissjoni tiddiskuti l-użu ta' dawn l-istrumenti ekonomiċi fil-kuntest aktar wiesa' tas-Semestru Ewropew u għalhekk hawnhekk ma hija inkluża l-ebda azzjoni ta' prijorità ġdida speċifika.

Dħul mit-taxxi ambjentali fl-2017 (% GDP)



⁷⁹ COM(2018) 116, p.6 u p.9.

⁸⁰ Il-Gvern tan-Netherlands, [Workshop għal Agenda ta' Innovazzjoni għal Sustanzi Kimiċi Siguri mis-Sostituzzjoni għal Siguri mid-Disinn](#).

Hafna drabi huwa neċessarju finanzjament iddedikat sabiex jintlahqu l-għanijiet ambjentali. Tali finanzjament jista' jiġi minn fondi pubbliċi tal-UE u nazzjonali kif ukoll minn self mill-BEI u minn banek nazzjonali, u jista' jikkomplementa l-investimenti privati neċessarji. L-analizi fir-rapporti tal-pajjiżi tipprova tirrifletti d-diversi sorsi ta' investiment pubbliku u tpoġġihom f'perspettiva, pereżempju bħala perċentwal tal-PDG⁸¹.

Sejbiet ta' politika:

- *Il-proporzjon tat-taxxi ambjentali għall-PDG ivarja minn madwar 1.7 % għal 4 %. Fl-2017 diversi Stati Membri introduċew taxxi relatati mal-ambjent, inkluża ż-żieda fil-prezz tad-diżil⁸², jew it-tnaqqis tas-sussidji li jagħmlu ħsara lill-ambjent. Madankollu, f'diversi Stati Membri għad hemm vantaġġi fiskali għall-użu privat tal-karozzi tal-kumpaniji li jxekklu l-progress biex jiġu indirizzati l-konġestjoni tat-traffiku u t-tniġġis tal-arja⁸³.*
- *Fi hdan il-Fondi Strutturali u ta' Investiment Ewropej (FSIE), 'il-harsien tal-ambjent u l-effiċjenza fir-riżorsi' tikkostitwixxi l-akbar allokazżjoni fil-perjodu 2014-20 fi 12-il Stat Membru⁸⁴. Barra minn hekk, l-allokazżjonijiet tal-UE għall-ambjent kienu oghla min-nefqa pubblika tal-gvernijiet nazzjonali fuq l-ambjent fil-perjodu 2014-2018 għal 11-il Stat Membru⁸⁵.*
- *F'diversi Stati Membri, l-isfida prinċipali għall-finanzjament ambjentali hija li jkun żgurat li dan jibqa' f'livell adegwat⁸⁶. F'xi Stati Membri, hemm kwistjoni bl-użu effettiv tal-fondi tal-UE⁸⁷, xi drabi kkawżata mill-kapaċità insuffiċjenti tal-amministrazzjonijiet. L-indirizzar mill-ġdid tal-fondi għal proġetti mhux ambjentali jista' jevita li jintilfu l-flus, iżda dan jista' jwassal għal dewmien fir-rigward tal-implimentazzjoni ambjentali.*

Prattiki li rnexxew:

It-taxxa fuq il-landfills fir-**Renju Unit** bdiet tipproduċi impatti ċari fuq it-tnaqqis tar-rimi f'landfills. Iz-żieda fit-taxxa fuq il-landfills – attwalment waħda mill-ogħla fl-Ewropa - effettivament naqqset ir-rimi tal-iskart, u b'hekk immassimizzat ir-riċiklaġġ tal-materjal xott u tal-iskart tal-ikel.

L-**Awstrija** stabbiliet pjattaforma u helpdesk biex tiffaċilita l-iskambju ta' esperjenzi bejn l-uffiċjali tal-akkwist pubbliku ekoloġiku f'livelli differenti tal-gvern.

Il-**Polonja** għandha tariffa fuq l-ilma mormi, li d-dhul minnha jintuza għal investimenti għall-harsien tal-ambjent. L-**Iżvezja** għandha fis-seħh taxxi fuq l-NO_x u l-SO₂, li wassal għat-tnaqqis ta' dawn is-sustanzi li jniġġsu l-arja; u fl-2018 ġew introdotti taxxi fuq is-sustanzi kimiċi, l-ivvjaġġar bl-ajru kif ukoll sistema ta' indiċjar tat-taxxi ambjentali. Il-**Kroazja** għandha Tariffa għall-Funzjoni ta' Benefiċċju Pubbliku tal-Foresti, li tirrikjedi lill-kumpaniji jikkontribwixxu finanzjarjament għall-ġestjoni tal-foresti. Baden-Württemberg (**Germanja**) jagħti remunerazzjoni lill-bdiewa talli jkollhom speċijiet ta' fjuri selvaġġi fil-bur tagħhom.

2.6. Appoġġ għal azzjoni multilaterali

L-UE hija impenjata li ssahhaħ il-liġijiet ambjentali u l-implimentazzjoni tagħhom b'mod globali, fost l-oħrajn billi tappoġġa l-Patt Globali għall-proċess dwar l-Ambjent, li ġie approvat mill-Assemblea Ġenerali tan-Nazzjonijiet Uniti (NU) f'Mejju 2018. Il-Ftehim ta' Pariġi dwar it-tibdil fil-klima huwa wkoll ta' importanza kruċjali, u kemm il-Kummissjoni kif ukoll l-Istati Membri jahdmu attivament

⁸¹ Il-Kummissjoni Ewropea, [Studju ta' evalwazzjoni tal-pagament għal prattiċi agrikoli ta' benefiċċju għall-klima u għall-ambjent](#), 2017.

⁸² Il-Belġju, id-Danimarka, l-Estonja, il-Finlandja, Franza, l-Irlanda, il-Litwanja, il-Lussemburgu, Malta, in-Netherlands, ir-Rumanija, l-Iżvezja u r-Renju Unit. Il-Kummissjoni Ewropea, [Xejriet tat-Tassazzjoni fl-Unjoni Ewropea](#), l-edizzjoni tal-2018.

⁸³ Il-Belġju, ir-Repubblika Ċeka, Franza, l-Ungerija, l-Irlanda, il-Polonja, il-Portugall u s-Slovakkja.

⁸⁴ L-Awstrija, il-Bulgarija, il-Kroazja, Ċipru, id-Danimarka, il-Finlandja, Franza, il-Greċja, l-Irlanda, il-Lussemburgu, Malta u l-Iżvezja.

⁸⁵ Il-Bulgarija, il-Kroazja, l-Estonja, l-Ungerija, il-Latvja, il-Litwanja, il-Polonja, il-Portugall, ir-Rumanija, is-Slovakkja u s-Slovenja.

⁸⁶ L-Awstrija, il-Bulgarija, il-Finlandja, Franza, il-Germanja, il-Greċja, l-Ungerija, l-Italja, il-Lussemburgu, in-Netherlands, il-Portugall, ir-Rumanija, is-Slovenja, Spanja, l-Iżvezja u r-Renju Unit.

⁸⁷ Il-Kroazja, ir-Repubblika Ċeka, l-Estonja, il-Greċja, il-Litwanja, il-Latvja, il-Polonja, ir-Rumanija, u s-Slovakkja.

fuq l-implimentazzjoni shiha tieghu. Barra minn hekk, bhala parti mill-obbligi internazzjonali taghha u fid-dawl tan-natura globali tal-isfidi u l-opportunitajiet ambjentali, l-UE hija impenjata li tappoġġa l-harsien tal-ambjent fil-pajjiżi shab permezz tal-mekkaniżmi ta' kooperazzjoni u żvilupp internazzjonali taghha.

L-Analizi tal-Implimentazzjoni Ambjentali hija wahda mill-ghodod sabiex ikun żgurat li l-Istati Membri jaghtu eżempju tajjeb billi jirrispettaw il-politiki, il-ligijiet u l-ftehimiet internazzjonali Ewropej, u ghalhekk tkompli timmonitorja l-istatus ta' ratifika u l-implimentazzjoni tal-ftehimiet internazzjonali.

Ir-rapporti l-ġodda tal-pajjiżi jeżaminaw ukoll l-oqfsa amministrattivi sabiex jiġu indirizzati l-kummerċ internazzjonali ta' injam tropikali, l-aċċess għar-riżorsi ġenetiċi u l-kummerċ internazzjonali ta' organiżmi selvaġġi. Ir-Regolament tal-UE dwar l-Injam huwa eżempju ta' appoġġ konkret mill-Kummissjoni Ewropea; fl-2018, ġew organizzati żewġ workshops għal diversi pajjiżi dwar kif tista' tittejjeb l-implimentazzjoni tieghu, fl-ambitu tal-ġodda TAIEX-EIR Peer to Peer, bil-partecipazzjoni ta' tna-x-il Stat Membru.

L-implimentazzjoni ambjentali tajba fi hdan l-UE hija essenzjali sabiex tinkiseb implimentazzjoni shiha tal-Għanijiet ta' Żvilupp Sostenibbli (SDGs), li kienu maqbula fl-2015. Dan jirrigwarda b'mod partikolari l-għanijiet dwar il-harsien tal-ekosistemi tal-ilma mit-tniġġis u l-użu tal-ilma b'mod sostenibbli (SDG6), il-konsum u l-produzzjoni sostenibbli (SDG12), l-azzjoni klimatika (SDG13), il-harsien tal-ekosistemi tal-baħar (SDG14), u l-indirizzar tal-pressjonijiet fuq il-kapital naturali tal-Ewropa (SDG15). Sabiex jiġu indirizzati d-diskrepanzi fl-implimentazzjoni ambjentali, huwa essenzjali li jkun hemm istituzzjonijiet u governanza effettivi (SDG16), u li tittejjeb il-koerenza tal-politiki u tiġi stimulata l-kooperazzjoni fi shubijiet bejn diversi partijiet interessati (SDG17). L-għanijiet ta' żvilupp sostenibbli jstimulaw ukoll l-integrazzjoni ambjentali minhabba li jgħaqqdu l-politiki ambjentali, soċjali u ekonomiċi f'qafas koerenti.

Sejbiet ta' politika:

- *Bosta Stati Membri għad iridu jiffirmaw u jirratifikaw ftehim ambjentali multilaterali wieħed jew aktar⁸⁸.*
- *Xi Stati Membri jenħtieġ li jtejjbu l-implimentazzjoni tagħhom tar-regoli tal-UE dwar l-użu tar-riżorsi ġenetiċi, u diversi pajjiżi għadhom mhumieq qegħdin jimplimentaw b'mod shiħ ir-regoli dwar l-injam tropikali.*

Prattiki li rnexxew:

Il-koordinazzjoni orizzontali tal-azzjonijiet sabiex jintlaħqu l-SDGs qiegħda żżid fil-momentum fl-Ewropa. **Spanja** hatret Kummissarju Għoli għall-Aġenda 2030, li jirrapporta direttament lill-President tal-Gvern. **Franza** hatret Delegat Interministerjali għall-Iżvilupp Sostenibbli taħt l-awtorità tal-Prim Ministru.

3. Tishih tal-governanza ambjentali

3.1. Il-governanza ambjentali

Il-kwalità tal-amministrazzjoni pubblika tal-Istati Membri għandha impatt sinifikanti fuq ir-riżultati tal-politiki tal-UE. Skont studju tal-2018⁸⁹, il-kwalità tas-servizzi pubbliċi ta' pajjiż tikkorrelata mal-livell ta' fiduċja fl-amministrazzjoni pubblika, il-faċilità li biha jitwettagħ in-negozju u l-benesseri tas-soċjetà.

⁸⁸ L-Awstrija, il-Belġju, Ċipru, ir-Repubblika Ċeka, Franza, il-Greċja, l-Irlanda, l-Italja, il-Latvja, il-Litwanja, Malta, il-Polonja, il-Portugall, ir-Rumanija, is-Slovakkja, is-Slovenja u Spanja.

⁸⁹ Il-Kummissjoni Ewropea, [Harsa ġenerali Komparattiva tal-Karatteristiċi u l-Prestazzjoni tal-Amministrazzjonijiet Pubbliċi fl-UE28](#).

L-Analiżi tal-Implimentazzjoni Ambjentali tal-2017 identifikat għadd ta' kawżi ewlenin komuni tad-diskrepanzi fl-implimentazzjoni relatati mal-governanza⁹⁰, iżda kienet meħtieġa analiżi aktar sistematika. Tnediet valutazzjoni tal-prestazzjoni fil-governanza ambjentali tal-Istati Membri bħala l-ewwel pass lejn it-tagħlim reċiproku u s-sejbien ta' soluzzjonijiet imfasslin apposta⁹¹. Il-Kummissjoni se tiddiskuti, fi hdan il-Forum dwar il-Konformità u l-Governanza Ambjentali⁹² u fil-grupp ta' esperti tal-Analiżi tal-Implimentazzjoni Ambjentali⁹³, kif ir-riżultati u d-*data* miġbura fi hdan il-proġett jistgħu jintużaw u jiġu aġġornati biex jappoġġaw iċ-ċikli futuri tal-Analiżi tal-Implimentazzjoni Ambjentali.

F'termini ta' progress mill-2017 'l hawn, l-istandards importanti għat-trasparenza, il-partecipazzjoni pubblika u l-aċċess għall-gustizzja stabbiliti mill-Konvenzjoni ta' Aarhus⁹⁴ għadhom ma ġewx realizzati b'mod shiħ madwar l-UE. Aktar sforzi f'dawn l-oqsma jkunu ta' benefiċċju għaċ-ċittadini, għan-negozji u għall-amministrazzjonijiet. Id-dritt tal-partijiet interessati kkonċernati, li jipprezentaw kontestazzjonijiet legali quddiem il-qrati nazzjonali, hafna drabi bbażati fuq is-sentenzi tal-Qorti tal-Gustizzja tal-Unjoni Ewropea, huwa rikonoxxut dejjem aktar. Sabiex tiġi faċilitata l-azzjoni għidizzjarja minn persuni fiżiċi u ġuridici, fl-2017 giet adottata komunikazzjoni interpretattiva dwar l-aċċess għall-gustizzja fi kwistjonijiet ambjentali⁹⁵.

Barra minn hekk, il-Pjan ta' Azzjoni dwar l-Assigurazzjoni tal-Kwalità⁹⁶ li ġie adottat fil-bidu tal-2018 għandu jipprovdi prattiki tajba u gwida dwar kif għandhom jiġu ttrattati l-ilmenti, jiġu miġġielda r-reati ambjentali u tiġi żgurata l-konformità f'żoni rurali, kif ukoll qafas aktar wiesa' għall-valutazzjoni ta' kif l-Istati Membri jiksibu l-konformità ambjentali.

Ir-Regolament dwar il-governanza tal-unjoni tal-enerġija u tal-azzjoni klimatika daħal fis-seħh f'Diċembru 2018, u se jsaħħah b'mod sinifikanti l-integrazzjoni bejn il-politiki dwar l-enerġija, il-klima u l-ambjent, b'mod partikolari bl-obbligu li l-Istati Membri jhejju pjanijiet nazzjonali dwar l-enerġija u l-klima⁹⁷.

Il-htieġa li jiġu miġġielda r-reati ambjentali, u speċjalment it-traffikar ta' organiżmi selvaġġi u tal-iskart, giet rikonoxxuta bħala prijorità bħala parti mill-politika tal-UE kontra l-kriminalità organizzata għall-perjodu 2018-2021⁹⁸. B'riżultat ta' dan, twettqu bosta azzjonijiet konkreti madwar l-UE, immexxija minn aġenziji tal-infurzar fl-Istati Membri, b'appoġġ mill-Europol u finanzjament tal-UE, kontra diversi tipi ta' reati ambjentali.

Mhux l-anqas, in-netwerks ta' professjonisti (eż. l-IMPEL⁹⁹) qed jaqdu rwol kruċjali u l-Kummissjoni behsiebha ssahħah aktar ir-rwol tagħhom. Id-diġitalizzazzjoni u s-servizzi tal-Gvern elettroniku jistgħu wkoll jgħinu biex tiġi żviluppata amministrazzjoni tal-infurzar aktar effettiva u aktar integrata. Diversi inizjattivi tal-UE¹⁰⁰ jappoġġaw lill-Istati Membri għal dan il-għan.

Sejbiet ta' politika:

⁹⁰ Il-koordinazzjoni mhux effettiva fost l-awtoritajiet lokali, reġjonali u nazzjonali, in-nuqqas ta' kapacità amministrattiva u l-finanzjament insuffiċjenti, in-nuqqas ta' għarfien u *data*, il-mekkaniżmi insuffiċjenti ta' assicurazzjoni tal-kwalità u n-nuqqas ta' integrazzjoni u ta' koerenza tal-politiki. (ara [COM\(2017\) 63](#))

⁹¹ Il-Kummissjoni Ewropea, Proġett ta' studju “Żvilupp ta' qafas ta' valutazzjoni dwar il-governanza ambjentali fl-Istati Membri tal-UE” (ara l-[librerija tal-proġetti](#)).

⁹² Il-Forum dwar il-Konformità u l-Governanza Ambjentali, [sit web](#)

⁹³ Il-Kummissjoni Ewropea, [Grupp ta' Esperti “Ekoloġizzazzjoni tas-Semestru Ewropew/EIR](#).

⁹⁴ Il-Kummissjoni Ewropea, [il-Konvenzjoni ta' Aarhus](#).

⁹⁵ [COM\(2017\) 2616](#).

⁹⁶ [COM\(2018\) 10](#).

⁹⁷ Ir-[Regolament \(UE\) 2018/1999](#).

⁹⁸ Il-Kunsill tal-Unjoni Ewropea, [Konkluzjonijiet tal-Kunsill li jistabbilixxu l-prijoritajiet tal-UE għall-ġlieda kontra l-kriminalità internazzjonali organizzata u serja bejn l-2018 u l-2021](#).

⁹⁹ [In-Netwerk tal-UE għall-Implimentazzjoni u l-Infurzar tal-Legizlazzjoni Ambjentali](#).

¹⁰⁰ Bħall-Pjan ta' Azzjoni dwar il-Gvern elettroniku, il-Pjan ta' Azzjoni dwar il-Governanza u l-Konformità Ambjentali u l-[Manwal dwar il-Kwalità tal-Amministrazzjoni Pubblika](#)

- *Governanza ambjentali aktar b'saħħitha fl-Istati Membri ttejjeb l-implimentazzjoni tal-politika ambjentali. L-Istati Membri jistgħu jtejbju ulterjorment il-governanza ambjentali ġenerali tagħhom.*
- *Iż-żieda fit-trasparenza tkun ta' benefiċċju ċar għall-implimentazzjoni. Hija ttejjeb l-għarfien, ir-responsabbiltà, l-involvement u l-appoġġ tal-pubbliku. L-Istati Membri jenħtieġ li jagħmlu użu aħjar mill-opportunitajiet tad-digitalizzazzjoni sabiex itejbu t-trasparenza billi jinfurmaw aħjar lill-pubbliku dwar l-istat reali tal-ambjent fil-livell lokali/reġjonali, u hekk jistimulaw bidla fl-imġiba.*
- *Minkejja l-progress ġenerali, l-Istati Membri xorta jridu jtejbju l-aċċess għall-informazzjoni ambjentali, b'mod partikolari għad-data u s-servizzi spazjali, sabiex jkunu jistgħu jintużaw mill-ġdid b'mod faċli u liberu (f'konformità mad-Direttivi dwar l-INSPIRE¹⁰¹, l-Aċċess għat-Tagħrif Ambjentali u l-Infurmazzjoni tas-Settur Pubbliku)¹⁰².*
- *Diversi Stati Membri¹⁰³ jenħtieġ li jiżguraw li jkun hemm pożizzjoni legali biex l-NGOs iressqu kontestazzjonijiet legali dwar kwistjonijiet ambjentali u li r-rikorrenti ambjentali ma jkomplux jiffaċċjaw ostakoli, bħall-ispejjeż għoljin b'mod projbittiv.*
- *Sitta u għoxrin Stat Membru¹⁰⁴ jenħtieġ li jtejbju l-applikazzjoni tad-Direttiva dwar ir-Responsabbiltà Ambjentali f'wieħed jew aktar mill-oqsma li ġejjin: is-sigurtà finanzjarja, il-gwida, u l-għbir u l-pubblikazzjoni ta' informazzjoni dwar il-ħsara ambjentali.*

3.2. L-integrazzjoni ambjentali

Il-kisba tal-oġġettivi ambjentali u klimatiċi ma tiddependix biss fuq l-implimentazzjoni tal-liġijiet ambjentali, iżda tirrikjedi wkoll li l-konsiderazzjonijiet ambjentali jiġu integrati f'politiki oħra kif sottolinjat ripetutament fil-programmi ta' azzjoni ambjentali tal-Kummissjoni¹⁰⁵. Dan jista' jintwera bl-eżempju tal-Politika Agrikola Komuni (PAK): minhabba li l-art agrikola tkopri madwar nofs is-superfiċje tal-Unjoni. Il-Politika Agrikola Komuni tista' tikkontribwixxi b'mod sinifikanti għall-oġġettivi ambjentali u klimatiċi, bħat-twaqqif tat-telfien tal-bijodiversità, it-tnaqqis tad-degradazzjoni tal-art u tal-ħamrija, l-assigurazzjoni tal-kwalità tal-ilma, it-tnaqqis fl-emissjonijiet tal-ammonijaka, u l-immaniġġjar u t-tnaqqis fl-emissjonijiet tal-gassijiet b'effett ta' serra. Ir-riformi reċenti tal-Politika Agrikola Komuni pproduċew bidliet promettenti fil-qafas ta' politika f'termini ta' koerenza mtejbja mal-oġġettivi ambjentali u klimatiċi. Il-proposti legali għall-Politika Agrikola Komuni għal wara l-2020 se jsaħhu aktar din il-koerenza. L-istrateġija aġġornata dwar il-bioekonomija¹⁰⁶ hija tentattiv ukoll sabiex l-oġġettivi ambjentali, soċjali u ekonomiċi jiġu integrati b'mod transpolitiku u koerenti.

Il-politika u l-liġijiet magħmula minn awtoritajiet differenti f'setturi differenti jenħtieġ li jkunu koerenti u bbażati fuq logika kongunta, evidenza xjentifika u l-użu tajjeb tat-teknoloġiji disponibbli. Dan huwa sottolinjat ukoll fl-Artikolu 11 tat-Trattat dwar il-Funzjonament tal-UE. L-integrazzjoni ambjentali tirrikjedi kooperazzjoni effettiva bejn l-awtoritajiet meta, fir-realtà, ministeri u awtoritajiet sottonazzjonali differenti għad għandhom it-tendenza li jaħdmu f'"silos" izolati. Il-koerenza insuffiċjenti bejn il-politiki u dik istituzzjonali hija waħda mill-kawżi ewlenin tad-diskrepanzi fl-implimentazzjoni fir-rigward tal-kisba tal-oġġettivi tal-politika u l-liġi ambjentali tal-UE.

¹⁰¹ INSPIRE: Infrastruttura għall-Infurmazzjoni Geografika fl-Ewropa.

¹⁰² Id-Direttiva 2007/2/KE, id-Direttiva 2003/4/KE, id-Direttiva 2013/37/UE. Proġett iddedikat bħalissa qiegħed janalizza l-fattur dettall is-sistemi nazzjonali ta' informazzjoni ambjentali u jhejji gwida għall-prattiki tajba: Il-Kummissjoni Ewropea, [Data tal-EIS](#).

¹⁰³ Il-Bulgarija, il-Kroazja, Ċipru, il-Finlandja, l-Ungerija, l-Irlanda, il-Litwanja, il-Lussemburgu, Malta, il-Polonja u r-Rumanija.

¹⁰⁴ L-Awstrija, il-Belġju, il-Bulgarija, il-Kroazja, Ċipru, ir-Repubblika Ċeka, id-Danimarka, l-Estonja, il-Finlandja, Franza, il-Ġermanja, il-Ġreċja, l-Ungerija, l-Irlanda, l-Italja, il-Latvja, il-Litwanja, il-Lussemburgu, Malta, in-Netherlands, il-Polonja, ir-Rumanija, is-Slovakkja, is-Slovenja, l-Iżvezja u r-Renju Unit.

¹⁰⁵ [Is-7^{ba} Programm ta' Azzjoni Ambjentali 2014-2020](#).

¹⁰⁶ [COM\(2015\) 614](#)


Il-promozzjoni tal-koerenza fil-politiki u dik istituzzjonali hija sfida permanenti. Ir-rapporti tal-pajjiżi juru li l-pressjonijiet ambjentali huma relatati mill-qrib ma' setturi ekonomiċi (l-agrikoltura, it-trasport, l-industrija, l-ikel jew l-enerġija, fost oħrajn) f'bosta Stati Membri. Wiehed mill-eżempji huwa kif l-ekonomija ċirkolari tiddependi fuq l-innovazzjoni tal-prodotti, l-immaniġġjar effettiv tal-iskart u l-istimulazzjoni permezz ta' akkwist pubbliku sostenibbli. Fil-livell tal-UE, analiżi tar-relazzjonijiet fin-nexus bejn l-agrikoltura u l-ilma wriet li huwa possibbli approċċ aktar integrat¹⁰⁷. F'bosta każijiet, approċċ kollaborattiv fir-rigward tal-interessi differenti jista' jkun triq aħjar 'il quddiem, pjuttost milli tiġi adottata leġislazzjoni ġdida.

Barra minn hekk, il-laqgħat transsettorjali fil-livell politiku (eż. il-laqgħat kongunti ta' konfigurazzjonijiet tal-Kunsill) u t-timijiet ta' esperti dwar proġetti kongunti jipprovdu l-mezzi sabiex jiġu identifikati, analizzati u solvuti l-okkorrenzi ta' integrazzjoni ambjentali dgħajfa.

It-tagħlim bejn il-pari rriżulta li kien strument importanti sabiex tittejjeb l-implimentazzjoni ambjentali. L-ghodda TAIEX-EIR P2P, introdotta matul l-ewwel ċiklu ta' Analizi tal-Implimentazzjoni Ambjentali, intlaqgħet tajjeb mill-awtoritajiet ambjentali. Fl-2018, li kienet l-ewwel sena operattiva tal-ghodda, l-Istati Membri kollha kienu involuti f'mill-anqas avveniment wiehed u aktar minn 50 % tal-avvenimenti kienu workshops għal diversi pajjiżi. Fid-19-il proġett eżegwiti fl-2018, l-ghodda ntuzat prinċipalment mill-awtoritajiet ambjentali, iżda din tista' sservi għal integrazzjoni aħjar billi tinkludi awtoritajiet oħra rilevanti, kif indikat mis-sejbiet ta' politika.

Sejbiet ta' politika:

- L-Istati Membri kollha jistgħu jtejjbu ulterjorment il-governanza ambjentali ġenerali tagħhom. F'diversi Stati Membri, l-awtoritajiet ambjentali għandhom nuqqas sever ta' persunal u dan in-nuqqas ta' kapaċità u riżorsi jaffettwa l-abbiltà tagħhom ta' implimentazzjoni u infurzar. Fil-biċċa l-kbira tal-Istati Membri jeżistu strutturi ta' koordinazzjoni f'amministrazzjonijiet settorjali differenti u f'livelli differenti iżda l-effettività tagħhom tvarja. Tliet Stati Membri¹⁰⁸ thegġew ferm li jindirizzaw il-frammentazzjoni reġjonali u lokali billi jiżviluppaw mekkaniżmi aħjar ta' koordinazzjoni għall-ambjent.
- Żewġ Stati Membri¹⁰⁹ għad iridu jlestu t-traspożizzjoni tad-Direttiva riveduta dwar il-Valutazzjoni tal-Impatt Ambjentali (VIA) fil-ligi nazzjonali. Il-proċeduri tal-valutazzjoni ambjentali jeħtieġ li jiġu simplifikati u jeħtieġ li tiġi żgurata parteċipazzjoni pubblika effiċjenti fl-UE kollha.
- L-iskambji bejn il-pari ntuzaw prinċipalment għall-isfidi tematiċi, iżda hemm lok sabiex l-ghodda tintuża wkoll għall-iskambji dwar il-kawżi ewlenin tal-implimentazzjoni dgħajfa fil-qasam tal-kwalità tal-amministrazzjoni pubblika u l-mekkaniżmi ta' governanza.



Prattiki li rnexxew:

Il-Bulgarija hadet passi sabiex tipprovdi valutazzjonijiet ambjentali simplifikati billi tinkorpora l-valutazzjoni xierqa skont id-Direttiva dwar il-Habitats, il-proċess ta' permess tal-prevenzjoni u tal-kontroll integrati tat-tniġġis (IPPC) u l-proċess "Seveso" għas-sigurtà kimika fil-proċeduri tal-VIA

¹⁰⁷ Il-Kummissjoni Ewropea, [L-Agricoltura u l-Immaniġġjar Sostenibbli tal-Ilma fl-UE](#), 2017.

¹⁰⁸ Il-Greċja, l-Italja u Spanja.

¹⁰⁹ Il-Ġermanja u l-Litwanja.

tagħha. Is-simplifikazzjoni tgħin sabiex jitnaqqas il-piż amministrattiv, tiżdied il-koerenza u jiġi aċċellerat it-teħid tad-deċiżjonijiet, u l-isforzi jenħteġ li jdurru lejn implimentazzjoni adegwata ta' dawn id-dispożizzjonijiet.

4. It-triq 'il quddiem

L-Analiżi tal-Implimentazzjoni Ambjentali identifikat ftit problemi ewlenin li jirrikjedu attenzjoni speċjali fis-snin li ġejjin u ġibdet l-attenzjoni tal-awtoritajiet ewlenin u taċ-ċittadini għad-diskrepanzi fl-implimentazzjoni ambjentali fil-pajjiżi tagħhom.

L-integrazzjoni tal-oġettivi ambjentali ma' għanijiet ta' politika legittimi oħra sikwit hija dgħajfa u dan għandu effetti negattivi fuq l-implimentazzjoni. L-integrazzjoni ahjar ta' dawn l-oġettivi kollha fl-istadji tal-ippjanar u tal-implimentazzjoni tal-politika hija essenzjali għas-suċċess ta' kull qasam ta' politika rilevanti u finalment għas-soċjetajiet tagħna. Il-perspettivi indikati mill-ahhar rapport dwar l-Istat tal-Ambjent¹¹⁰ u r-Rapport tal-Indikaturi Ambjentali 2018¹¹¹ huma pjuttost koroh u l-implimentazzjoni shiha tal-liġijiet ambjentali attwali tal-UE hija, fil-fatt, semplicement punt tat-tluq sabiex jinbidlu x-xejriet.

Il-progress attwali fl-implimentazzjoni reali huwa bil-mod wisq u integrazzjoni ambjentali ahjar tista' ġġib bidla radikali. Is-sitwazzjoni tista' tittejjeb biss jekk it-thassib ambjentali jiġi kkunsidrat fit-tfassil u l-eżekuzzjoni ta' politiki pubbliċi b'impronta ambjentali sinifikanti, bħall-enerġija, it-trasport u l-agrikoltura. L-"approċċ nexus"¹¹² jista' jiġi msahħah bħala prinċipju gwida: dan jinvolvi li l-kwistjonijiet jiġu eżaminati b'mod sistematiku u minn qabel, bil-ghan li jiġu identifikati aktar soluzzjonijiet integrati għas-setturi involuti u li jiġu sostnuti l-investimenti relatati mal-ambjent fil-livell tal-UE, nazzjonali, reġjonali u lokali.

Il-kwalità tas-sistemi ta' governanza rilevanti hija katalizzatur ewlieni għal implimentazzjoni shiha. Ir-rapporti tal-pajjiżi identifikaw li l-ineffċjenza u l-ineffettività tal-amministrazzjonijiet pubbliċi jikkostitwixxu kawża ewlenija importanti oħra għall-implimentazzjoni fqira. Il-Kummissjoni diġà tindirizza l-kwalità tal-amministrazzjoni u l-governanza pubblika fil-kuntest tas-Semestru Ewropew, permezz tal-fondi strutturali u ta' investiment, il-programm ta' appoġġ għar-riformi strutturali u bi strumenti ta' gwida speċifiċi¹¹³. B'mod partikolari, huwa ċar li filwaqt li l-htigijiet ivarjaw minn sistema għall-oħra, ma jista' jkun hemm ebda titjib f'dan ir-rigward mingħajr ma jiġu żgurati r-riżorsi umani u finanzjarji neċessarji għall-amministrazzjonijiet rilevanti.

L-implimentazzjoni ambjentali hija trasversali u tiddependi fuq l-involvement attiv ta' firxa wiesgħa ta' partijiet interessati, pubbliċi u privati, minn dawk li jieħdu d-deċiżjonijiet għaċ-ċittadini, in-negozji u l-industriji. Firxa wiesgħa ta' partijiet interessati bħal din tista' tiġi attivata biss jekk l-informazzjoni rilevanti tkun disponibbli għalihom b'mod effettiv. **It-trasparenza tal-informazzjoni rilevanti għall-ambjent** tmur lil hinn mill-obbligi legali: hija prekundizzjoni għall-kollaborazzjoni effettiva fl-implimentazzjoni ambjentali. Mingħajr it-trasparenza, il-fiduċja tisparixxi u l-mobilizzazzjoni tal-partijiet interessati tkun bla suċċess.

L-indirizzar tad-diskrepanzi fl-implimentazzjoni jirrikjedi evidenza solida biex jiġu identifikati d-"distanza għall-mira", id-diffikultajiet sottostanti u l-opzjonijiet disponibbli u mbagħad biex tiġi mmonitorjata l-effettività tas-soluzzjonijiet magħżula. Għalhekk, il-Kummissjoni titlob lill-Istati Membri biex ikunu trasparenti meta jimplimentaw ir-regoli u l-politiki tal-UE, billi jibnu fuq il-portal tad-dejta miftuħa tal-UE¹¹⁴, u billi jużaw it-teknoloġiji moderni tal-informazzjoni għal skopijiet ta'

¹¹⁰ L-Aġenzija Ewropea għall-Ambjent, [Rapport dwar l-Istat tal-Ambjent](#), 2015.

¹¹¹ L-Aġenzija Ewropea għall-Ambjent, [Rapport tal-Indikaturi Ambjentali 2018](#).

¹¹² L-"approċċ nexus", imsemmi fil-Komunikazzjoni tal-Kummissjoni, Il-passi li jmiss għal ġejjieni Ewropew sostenibbli Azzjoni Ewropea għas-sostenibbiltà, [COM\(2016\) 739](#), jeżamina l-interrelazzjoni u l-interdipendenzi tal-isfidi differenti.

¹¹³ Eż. ["Il-Kwalità tal-Amministrazzjoni Pubblika - Sett ta' għodod għall-Prattikanti"](#) u l-istudju ["Il-karatteristiċi u l-prestazzjoni tal-amministrazzjoni pubblika fl-UE28"](#).

¹¹⁴ Il-Kummissjoni Ewropea, [Portal tad-Dejta Miftuħa tal-UE](#).

komunikazzjoni, *data* u informazzjoni. Dawn jippermettu wkoll lill-Kummissjoni taddatta l-appoġġ tagħha għar-realtajiet fil-post.

Il-Kummissjoni hija impenjata li tappoġġa lill-Istati Membri sabiex itejbu l-implimentazzjoni ambjentali. Espressjonijiet ta' dan huma d-djalogi tematiċi tal-Analizi tal-Implimentazzjoni Ambjentali u l-ghodda ddedikata Peer 2 Peer li tgħin għall-valutazzjoni tal-problemi, l-iskambju tal-prattiki tajba u t-tagħlim bejn il-pari. Madankollu, id-djalogi ta' suċċess mal-pajjiżi jirrikjedu l-**involvement attiv tal-awtoritajiet reġjonali u lokali u ta' partijiet interessati oħra**. Hemm bżonn ta' aktar dibattiti tematiċi fi u bejn il-livelli kollha tal-amministrazzjoni, li għandhom iwasslu għal konkluzjonijiet operattivi segwiti minn azzjoni. Id-dibattiti jenhtieg li jqisu l-possibbiltà ta' aktar integrazzjoni ambjentali f'oqsma oħra ta' politika. Il-Kummissjoni ppubblikat dokumenti li jistgħu jservu bħala punt tat-tluq, inkluża l-Komunikazzjoni dwar l-Arja Nadifa (2018)¹¹⁵, id-Dokument ta' Hidma dwar l-agrikoltura u l-ilma (2017)¹¹⁶, il-Pjan ta' Azzjoni għan-natura, għaċ-ċittadini u għall-ekonomija¹¹⁷, u r-Rapporti ta' twissija bikrija dwar l-użu mill-ġdid/riċiklaġġ tal-iskart¹¹⁸.

Il-Kummissjoni tistieden lill-Istati Membri sabiex jaġixxu fuq is-sejbiet tal-Analizi tal-Implimentazzjoni Ambjentali u biex jużaw ir-rapporti tal-pajjiżi bħala bażi għal aktar diskussjoni. L-Istati Membri huma mhegġa wkoll ikomplu jaħdmu fuq l-implimentazzjoni tar-regoli ambjentali fis-sehh sabiex iwasslu riżultati ambjentali aħjar għaċ-ċittadini, biex jiproteġu s-saħha tagħhom u biex itaffu u jikkompensaw għall-pressjonijiet ambjentali li jiswew hafna flus għas-soċjetajiet u għall-ekonomiji tagħna.

Ambjent tajjeb huwa assi komuni tan-nies tal-UE, kemm tal-ġenerazzjonijiet preżenti kif ukoll ta' daww futuri, u jikkostitwixxi pedament kritiku għall-attivitajiet soċjali u ekonomiċi l-oħra. L-UE dahhlet fis-sehh leġislazzjoni ambjentali komprensiva, bil-ghan li tiżgura li l-arja tkun tajba biex tittiehed man-nifs, l-ilma jkun sigur għall-użu, l-ikel tagħna jkun tajjeb biex jiġi kkunsmat, l-affarijiet ta' madwarna jkunu tajbin għall-użu, u t-tniġġis jinżamm 'il bogħod. Dawn l-istandards huma tajbin daqs kemm tkun tajba l-implimentazzjoni tagħhom. Huwa f'idejna li naraw li l-implimentazzjoni ssehh, sew jekk naġixxu f'kapacità pubblika jew privata.

¹¹⁵ [COM\(2018\) 330](#).

¹¹⁶ [SWD\(2017\) 153](#).

¹¹⁷ [COM\(2017\) 198](#) u [SWD\(2017\) 139](#).

¹¹⁸ Il-Kummissjoni Ewropea, [Rapport dwar l-implimentazzjoni tal-leġislazzjoni dwar l-iskart, inkluz ir-rapport ta' twissija bikrija](#).